
சில ஆண்டுகளுக்கு முன்‌ வட இந்தியாவின்‌ ஒரிசா, 
மத்தியப்பிரதேசம்‌, குஜராத்‌ போன்ற மாநிலங்களில்‌ கிறிஸ்தவ 
விசுவாசிகள்‌ மற்றும்‌ மிஷனரிகள்‌ காவிப்‌ படைகளால்‌ 
வெறித்தனமாகத்‌ தாக்கப்பட்டனர்‌. ஆஸ்திரேலிய பாதிரியார்‌ 
ஸ்டெயின்ஸ்‌ மற்றும்‌ அவரது குழந்தைகள்‌ பிலிப்பு, தீமோத்தி 
ஆகியோரையும்‌ உயிருடன்‌ கொளுத்தி சம்பலாக்கினார்கள்‌ 
இந்துத்துவ வெறியர்கள்‌. தமிழகப்‌ பாதிரியார்‌ அருள்தாஸ்‌ 
கொடூரமான முறையில்‌ படுகொலை செய்யப்பட்டார்‌. ஆலயங்கள்‌ 
தீ வைத்துக்‌ கொளுத்தப்பட்டன. இடித்து தரைமட்டமாக்கப்பட்டன. 
கன்னியாஸ்திரிகள்‌ பாலியல்‌ பலாத்காரம்‌ செய்யப்பட்டனர்‌. 
கிறிஸ்தவ விசுவாசிகள்‌ கொடூரமாக தாக்கப்பட்டனர்‌. 1998-ஆம்‌ 
ஆண்டு டிசம்பர்‌ 25 அன்று அகில உலகமே கிறிஸ்துமஸ்‌ 
மகிழ்ச்சியில்‌ ஆரவாரம்‌ செய்து கொண்டிருந்தபோது குஜராத்‌ 
கிறிஸ்தவர்கள்‌ மரண பீதியில்‌ உறைந்திருந்தனர்‌. மதவெறிக்‌ 
கும்பல்கள்‌ சூலாயுதங்களையும்‌, இன்ன பிற கொலைக்‌ 
கருவிகளையும்‌ ஏந்திக்‌ கொண்டு வெறியுடன்‌ கிறிஸ்தவர்களைத்‌ 
தாக்கத்‌ தொடங்கினார்கள்‌. கிறிஸ்தவ உலகமே அதிர்ச்சியில்‌ 
மூழ்கியபோது நமது பிரதமர்‌ கவிஞர்‌ வாஜ்பாய்‌ கவித்துவ 
பாணியில “மதமாற்றம்‌ குறித்து தேசிய விவாதம்‌ நடத்தப்பட 
வேண்டும்‌” என்று கவிதை வாசித்தார்‌. சிறுபான்மை சமூகம்‌ 
நொந்துபோனது. நமக்கு ஏனோ நீரோவின்‌ ஞாபகம்தான்‌ வந்தது. 
நீரோவின்‌ பிடிலுக்கும்‌ வாஜ்பாயின்‌ தேசிய விவாதக்‌ கவிதைக்கும்‌ 
வித்தியாசம்‌ இருப்பதாகத்‌ தெரியவில்லை. 

வாஜ்பாய்‌ அன்று துவக்கி வைத்த தேசிய விவாதம்‌ இந்திய 
அளவில்‌ பல விவாதங்களை மேற்கொண்டது. அரசியல்வாதிகளும்‌, 
அறிவு ஜீவிகளும்‌, பொதுமக்களும்‌, மதத்‌ தலைவர்களும்‌ 
அங்குமிங்குமாக விவாதம்‌ செய்தனர்‌. ஆர்‌.எஸ்‌.எஸ்‌. பரிவாரங்கள்‌ 
“கிறிஸ்தவர்கள்‌ மதமாற்றம்‌ செய்கின்றார்கள்‌. தடுத்து நிறுத்துங்கள்‌” 
போன்ற கோஷங்களை எழுப்பத்‌ தொடங்கினார்கள்‌. இந்நிலையில்‌ 
தமிழ்நாட்டில்‌ தமிழக அரசு திடீரென கட்டாய மதமாற்றத்‌ தடைச்‌ 
சட்டம்‌ என்ற ஒரு கருப்புச்‌ சட்டத்தை ஒரே இரவில்‌ அமலுக்குக்‌ 
கொண்டு வந்தது. தமிழகம்‌ ஏதோ ஒட்டுமொத்தமாக மதம்‌ 
மாறப்‌ போவதாக நினைத்திருப்பார்கள்‌ போலும்‌. தமிழக மக்கள்‌ 
தீர்க்க முடியாத பல பிரச்சனைகளில்‌ சிக்கி வேதனைப்பட்டுக்‌ 
கொண்டிருக்கிறார்கள்‌. கஞ்சித்‌ தொட்டிக்கு முன்‌ கையேந்தும்‌ 
நிலையில்‌ வாழ்கின்றார்கள்‌. இந்தச்‌ சூழ்நிலையில்‌ தமிழக அரசு 

ஏன்‌ இந்த அவசரச்‌ சட்டத்தை பிரகடனம்‌ செய்தது என்று 
புரியவில்லை. 

“பாஜக மற்றும்‌ ஆர்‌.எஸ்‌.எஸ்‌. பரிவாரத்தின்‌ தத்துவார்த்ததனம்‌ 
என்பது “இந்துத்துவா” என்றிருப்பதால்‌, அவர்களது தத்துவம்‌ 
சிறுபான்மை விரோதம்‌ என்றிருப்பதால்‌ இந்து மதத்திலிருந்து 
யார்‌ மதம்‌ மாறினாலும்‌ ஒட்டு போய்விடுகிறதே என்று அவர்கள்‌ 
பார்க்கிறார்கள்‌. மதமாற்றத்தை மத வெறி உணர்வுகளை 
விசிறி விடுவதற்கு அவர்கள்‌ பயன்படுத்துகிறார்கள்‌'” என்று 
நீனாவியாஸ்‌ கூறுகிறார்‌. ஆனால்‌ மதச்சார்பற்ற தமிழக அரசு 
ஏன்‌ இதைக்‌ கொண்டு வந்தது? மதவெறிக்‌ கும்பல்கள்‌ அரசியல்‌ 
ஆதாயத்துக்காக இந்தச்‌ சட்டத்தை ஆதரித்து மாநாடுகளும்‌, 
பொதுக்‌ கூட்டங்களும்‌ நடத்துகின்றன. சங்கராச்சாரி போன்றோர்‌ 
தலித்துகள்‌ மத்தியிலும்‌ சட்டத்தை விளக்கிப்‌ பேசுவதற்காகப்‌ 
புறப்பட்டுள்ளனர்‌. இந்நிலையில்‌ தலித்துகள்‌, சிறுபான்மையோர்‌ 
மற்றும்‌ தேச நலனில்‌ அக்கறையுள்ளோர்‌ இந்த சட்டத்தை 
வன்மையாகக்‌ கண்டனம்‌ செய்து வருகின்றனர்‌. 


ஏன்‌ மதமாற்றம்‌ நிகழ்கிறது? 

“ஏன்‌ மதம்‌ மாறினீர்கள்‌?” என்று கேட்பது மனித உரிமை மீறல்‌. 
கேட்டால்‌ மாறியவர்கள்‌ சொல்லும்‌ காரணம்‌ உங்களைக்‌ கூச 
வைக்காது? ““மிருகங்களை விட கேவலமாக நடத்தப்படுகிறோம்‌. 
கொடுமைப்படுத்தப்படுகிறோம்‌. எங்கள்‌ பெண்கள்‌ பலாத்காரத்திற்கு 
இரையாகிறார்கள்‌. ரிசர்வ்‌ தொகுதிகளில்‌ கூட பஞ்சாயத்துத்‌ 
தேர்தலில்‌ நிற்க எங்களுக்கு தைரியம்‌ வராதபடி சாதி இந்துக்கள்‌ 
நடத்துகிறார்கள்‌ என்று சொல்வார்களே! இன்னும்‌ எழுதவே 
முடியாத கொடுமைகள்‌ நடப்பது மதத்‌ தலைவர்களுக்கும்‌ அரசியல்‌ 
தலைவர்களுக்கும்‌ தெரியாதா? மதமாற்றத்‌ தடைச்‌ சட்டத்தை 
கொண்டு வந்து நீங்கள்‌ என்ன சாதிக்கப்‌ போகிறீர்கள்‌? சாதியின்‌ 
பெயரைச்‌ சொல்லி தலித்துகளுக்கு அநீதி இழைப்பவர்களை 
கடுமையாகத்‌ தண்டித்தீர்களா என்றாவது? பஞ்சாயத்துத்‌ 
தேர்லில்‌ தலித்‌ வேட்பாளர்களை கதிகலங்க வைத்தவர்களை 
தண்டித்தீர்களா? மகா கேவலமான ஏற்றத்‌ தாழ்வுகள்‌ இருப்பதுதான்‌ 
மத மாற்றத்திற்கு காரணம்‌ என்று புரியவில்லையா?” என்று 
கேட்கிறார்‌ எழுத்தாளர்‌ வாசந்தி. 

Conversion (கன்வேர்ஷன்‌) என்ற ஆங்கில சொல்லுக்கு மாற்றம்‌ 
என்று பொருள்‌. இலத்தீன்‌ மொழியில்‌ கண்வேர்சியா என்று 
அமைக்கப்படுகிறது. (அதாவது கண்‌ + வெர்த்த ரெ - நேராகத்‌ 
திரும்புதல்‌) கிரேக்க மொழியில்‌ மெற்றனோயியா என்ற சொல்‌ 


4 மதமாற்றத்‌ தடைச்சட்டம்‌ - ஒர்‌ ஆய்வு 
வழங்கப்படுகிறது. எபிரேய மொழியில்‌ திரும்புங்கள்‌ என்ற பொருள்‌ 
வரும்‌ ஷுப்‌ என்ற சொல்‌ வழங்கப்பட்டுள்ளது. உண்மையாக ஒரு 
மனிதன்‌ மன ரீதியாகவும்‌, அறிவு ரீதியாகவும்‌ திரும்பி வரும்போது 
அவனது வாழ்வில்‌ மாற்றம்‌ ஏற்படுகிறது. அது ஆன்மீக மாற்றமாக 
அமைகிறது. 

மதமாற்றம்‌ நிகழ்வதை பொதுவாக இரு வகைகளாக பிரிக்கலாம்‌. 
அது ஆன்மீக மாற்றம்‌, சமூக மாற்றம்‌ என்பவைகளாகும்‌. ஒரு நபர்‌ 
புதிய ஒரு மதத்தின்‌ போதனைகளால்‌ ஈர்க்கப்பட்டு மனதில்‌ ஏற்படும்‌ 
மாற்றத்தால்‌ பழைய சித்தாந்தங்களையும்‌ கொள்கைகளையும்‌, 
நம்பிக்கைகளையும்‌ உதறித்‌ தள்ளி விட்டு புதிய நம்பிக்கைக்கு 
நேராகத்‌ திரும்புவதை ஆன்மீக மாற்றம்‌ என்று சொல்லலாம்‌. மாறாக 
தான்‌ சார்ந்த சமூகம்‌ தனது மதச்‌ சடங்குகளால்‌, நம்பிக்கைகளால்‌ 
தன்னை அடக்கி ஒடுக்கும்போது, அவமானம்‌ செய்யும்போது, வாழ 
விடாமல்‌ தடுக்கும்‌ போது அந்த மதத்திலிருந்து மாறுவதை சமூக 
மாற்றம்‌ என்று சொல்லலாம்‌. 

மதமாற்றம்‌ என்று சொல்லும்போது அது இரண்டு வகைகளிலும்‌ 
நடைபெற்று வருகின்றன. நோய்‌ தீர, மறுலோகம்‌ செல்ல, நிம்மதி 
கிடைக்க, வறுமை மாற, கல்வி பயில, சமூக அந்தஸ்து கிடைக்க, 
நல்ல உடை உடுக்க என்று எல்லா நன்மைகளையும்‌ பெற 
வேண்டுமென்பதற்காக பல மதமாற்றங்களும்‌ நடைபெற்றுள்ளன. 
தமிழ்நாட்டில்‌ மட்டுமல்ல, இந்திய அளவிலும்‌ தாழ்த்தப்பட்ட மற்றும்‌ 
பிற்படுத்தப்பட்ட, ஒடுக்கப்பட்ட தலித்‌ மக்கள்‌ பெரும்பான்மையாக 
மதம்‌ மாற அவர்கள்‌ அனுபவித்த சமூகக்‌ கொடுமைகள்தான்‌ 
காரணமாக அமைந்தன. 
மதம்‌ மாறிய டாக்டர்‌ அம்பேத்கர்‌ 

1935ஆம்‌ ஆண்டு அக்டோபர்‌ மாதம்‌ 14ஆம்‌ நாள்‌ நாக்பூரில்‌ 
நடைபெற்ற ஒரு விழாவில்‌ டாக்டர்‌ அம்பேத்கர்‌ அவர்கள்‌ தனது 
குடும்பத்தார்‌ மற்றும்‌ 2 இலட்சத்துக்கும்‌ அதிகமான தொண்டர்கள்‌ 
புடைசூழ புத்த மதத்துக்கு மதம்‌ மாறினார்கள்‌. தாழ்த்தப்பட்ட 
மக்கள்‌ சமத்துவ வாழ்வு வாழ வேண்டுமென்பதற்காகத்‌ தான்‌ 
அவர்கள்‌ புத்த மதத்துக்கு மாறினார்கள்‌. 
இஸ்லாமுக்கு மாறிய தலித்துகள்‌ 

தமிழகத்திலுள்ள மீனாட்சி புரத்தில்‌ 1981ஆம்‌ ஆண்டு 150 
தலித்‌ குடும்பங்கள்‌ இசுலாமுக்கு மதம்‌ மாறின. இன்று அந்த 
குடும்பங்கள்‌ தீண்டாமைக்‌ கொடுமைகளிலிருந்து விடுபட்டு 
மகிழ்ச்சியுடன்‌ வாழ்க்கை நடத்துகிறார்கள்‌. மீனாட்சிபுரத்தில்‌ 

மதம்‌ மாறிய அமிர்பாய்‌ என்ற முருகேசன்‌, “சாதி இந்துக்கள்‌ 
எங்களது சாதிப்‌ பெயரைக்‌ கூறி இழிவாக கூப்பிடுவதை நிறுத்தி 
விட்டனர்‌. என்னை அவர்கள்‌ அமீர்‌ பாய்‌ என்று அழைக்கிறார்கள்‌. 
பொருளாதாரம்‌ வளர்ச்சியடைந்தது. சவுதி அரேபியாவுக்கு மூன்று 
முறை சென்று வந்தேன்‌. அங்கே துறைமுகத்தில்‌ வேலை செய்தேன்‌. 
அங்குள்ள இசுலாமியர்கள்‌ எல்லாரும்‌ ஒரே தட்டில்‌ சாப்பிட்டனர்‌. 
நான்‌ இனி ஒரு தீண்டத்தகாதவன்‌ அல்ல” என்று கூறுகிறார்‌. 

60 வயதான அகமது அக்பர்‌, “நாங்கள்‌ மரியாதையை 
எதிர்பார்த்துத்தான்‌ மாறினோம்‌. யாராக இருந்தாலும்‌ பக்கத்திலே 
இருக்கிற மனுஷனை ஜாதியை சொல்லி, மதத்தைச்‌ சொல்லி 
பிரிக்கக்‌ கூடாது. மதம்‌ மாறின நாங்கள்‌ அதை ரொம்பவே 
உணர்ந்திருக்கோம்‌”” என்று கூறுகிறார்‌. 

விருதுநகர்‌ மாவட்டத்திலுள்ள சின்ன செட்டிக்‌ குறிச்சி 
கிராமத்தில்‌ 27 தலித்துகள்‌ மதம்‌ மாறிய பின்‌, ““நாங்கள்‌ இந்து 
மதம்‌ என்பதையே மறந்து விட்டோம்‌. ஏதோ எங்கள்‌ ஊரில்‌ 
இருக்கும்‌ கோவிலைக்‌ கும்பிடுவதோடு சரி. தமிழ்‌ கடவுள்‌ என்று 
சொல்லுகிறார்களே அந்த முருகனைக்‌ கும்பிடப்‌ போனால்‌ மேல்‌ 
சாதிக்காரர்கள்‌ அந்த முருகனையே கோவிலுக்குள்‌ இருந்து 
பெயர்த்து வெளியே போட்டு விடுவார்கள்‌. எங்கே எங்களை இந்து 
மதத்தவர்கள்‌ மதிக்கிறார்கள்‌? பற்றாக்குறைக்கு சாதிச்‌ சண்டை. 
நாங்கள்‌ தாழ்த்தப்பட்டவர்கள்‌ என்பதால்‌ தாக்கப்படுகிறோம்‌. 
புறக்கணிக்கப்படுகிறோம்‌. எல்லோரும்‌ கேவலமாக மதிக்கிறார்கள்‌. 
முஸ்லீம்‌ மதத்திற்கு மாறினால்‌ எங்களை தற்போது மதிக்கா 
விட்டாலும்‌ பிற்காலத்தில்‌ எங்கள்‌ சந்ததியினரை மாமன்‌ என்று 
அழைப்பார்கள்‌ இல்லையா? அது போதும்‌” என்று கூறியுள்ளனர்‌. 

திண்டுக்கல்‌ மாவட்டம்‌ வத்தலக்குண்டு அருகில்‌ 29 
குடும்பங்களைச்‌ சேர்ந்த 60 பேர்‌ இசுலாமியர்களாக மதம்‌ 
மாறினார்கள்‌. மதம்‌ மாறிய மாரியப்பன்‌ என்ற ஜமீல்‌ அகமது 
“வேலைவாய்ப்போ அரசு சலுகைகளோ எங்களுக்கு ஏதும்‌ 
வழங்கப்படவில்லை. மேலும்‌ நாங்கள்‌ எங்கு சென்றாலும்‌ சாதியின்‌ 
காரணமாக மிகவும்‌ குறைத்து மதிக்கப்பட்டோம்‌. சமத்துவமும்‌ 
கிடைக்கவில்லை. ஆகையால்‌ சமத்துவம்‌ பெறுவதற்காக நாங்கள்‌ 
முஸ்லிம்களாக மாற முடிவு செய்தோம்‌. முஸ்லிமாக மாறிய பின்பு 
வத்தலக்குண்டில்‌ எங்களுக்கு இதுவரை கிடைக்காத மரியாதை 
இப்போது கிடைக்கிறது” என்று கூறியுள்ளார்‌. 

எஸ்‌.கீழைப்பட்டியில்‌ 8 குடும்பங்கள்‌ மொத்தமாக இசுலாமுக்கு 
மதம்‌ மாறினார்கள்‌. 45 வயதான அப்துர்‌ ரஸ்ஸாக்‌, ““நான்‌ 1994ஆம்‌ 

ஆண்டு இசுலாத்துக்கு வந்தேன்‌. இசுலாத்திற்கு வரும்போது 
எனக்கு ஒர்‌ இறைக்‌ கொள்கை, மறுமை வாழ்க்கை இவைகள்‌ 
எல்லாம்‌ தெரியாது. சமத்துவம்‌ கிடைக்கிறதே, சமூக உணர்வு 
கிடைக்குமே என்றே வந்தேன்‌” என்று கூறியுள்ளார்‌. 
விலங்கினும்‌ கேவலமாக நடத்தியதன்‌ விளைவு 

மேற்கண்ட சம்பவங்களெல்லாம்‌ சாதியின்‌ பெயரால்‌ மதத்தின்‌ 
பெயரால்‌ மனிதன்‌ விலங்குகளை விட கேவலமாக நடத்தப்‌ 
பட்டதினால்‌ ஏற்பட்ட வடுக்களே மதமாற்றத்திற்கு நேராகத்‌ 
தூண்டியது என்பதை வெளிச்சம்‌ போட்டுக்‌ காட்டுகிறது. 
நான்கு வருணங்களுக்கு அப்பாற்பட்ட மக்களை பஞ்சமர்கள்‌, 
தீண்டத்தகாதவர்கள்‌ என்று ஒதுக்கி வைத்து அடிமை வேலை 
செய்யவும்‌, அடிமைகளாக வாழவும்‌ இந்து மதம்‌ வழிவகை 
செய்தது. எனவே தான்‌ டாக்டர்‌ அம்பேத்கார்‌ “தீண்டத்தகாதவன்‌ 
என்ற முத்திரையிட்டு, விலங்கினும்‌ கேவலமாய்‌ நடத்தப்பட்டு 
வாழ்நாளெல்லாம்‌ இந்துக்களின்‌ கொடுமைகளை எதிர்கொண்டே 
சாவதை விட மவுடீக இந்து மத சங்கிலியை உடைத்தெறிந்து 
உலகு தழுவிய பவுத்த, கிறிஸ்தவ, முஸ்லீம்‌ மதத்தினை ஏற்று 
சில காலமாவது சுதந்திரக்‌ காற்றை சுவாசிக்கலாமல்லவா?” 
என்று கூறினார்‌. இதனால்‌ தான்‌ ஆயிரக்கணக்கான மக்கள்‌ 
கடந்த காலங்களில்‌ சனாதன மதத்தைக்‌ கைவிட்டு விட்டு மற்ற 
மதங்களுக்கு மாறினார்கள்‌. 

அண்மையில்‌ திருச்சி மாவட்டத்திலுள்ள திண்ணியம்‌ 
கிராமத்தில்‌ ராமசாமி, முருகேசன்‌ என்ற 2 தலித்துகள்‌ ஆதிக்க 
சாதியினரால்‌ மிகவும்‌ கொடூரமாகத்‌ தாக்கப்பட்டனர்‌. செருப்பு 
மற்றும்‌ பழுக்க காய்ச்சிய கம்பிகளால்‌ அடித்து சித்திரவதை 
செய்யப்பட்டனர்‌. கொடுமையின்‌ உச்சகட்டமாக மனித மலத்தை 
ராமசாமியும்‌ முருகேசனும்‌ ஒருவர்‌ வாயில்‌ மற்றொருவர்‌ ஊட்டி 
விடுமாறு வற்புறுத்தப்பட்டனர்‌. உயிருக்குப்‌ பயந்து அந்த தலித்‌ 
சகோதரர்கள்‌ மனித மலத்தை மாறி மாறி தின்றனர்‌. திண்டுக்கல்‌ 
மாவட்டம்‌ கவுண்டம்‌ பட்டியில்‌ சாங்கன்‌ என்ற தலித்‌ பெரியவர்‌ 
அடித்து நொறுக்கப்பட்டார்‌. அண்ணாத்துரை என்ற காவலாளர்‌ 
சாங்கனை அடித்து தலைமுடியை பிடித்து இழுத்து அவரது வாயில்‌ 
சிறுநீர்‌ கழித்தார்‌. நினைக்கும்‌ போதே இந்த இரு சம்பவங்களும்‌ 
கூச வைக்கிறதல்லவா? 
இதுவா இந்து மதம்‌ கூறிய கலாச்சாரம்‌, பண்பாடு? 


கலாச்சாரம்‌, பண்பாடு, நாகரீகம்‌ பற்றி பேசும்‌ இந்த இருபத்தி 
ஒன்றாம்‌ நூற்றாண்டில்‌ கூட, ஒரு தனி நபர்‌ மதிக்கப்படவில்லை 


டாக்டர்‌ எம்‌.எட்வின்‌ டேனியல்‌ 7 


என்றால்‌ இங்கு என்னதான்‌ மனித உரிமை இருக்கிறது? மத 
மாற்றம்‌ கலாச்சாரத்தை சீரழிக்கிறது என்று கூச்சலிடுபவர்கள்‌ 
இதற்குப்‌ பதில்‌ கூறியாக வேண்டும்‌. உண்மையான கலாச்சாரம்‌, 
பண்பாடு என்பவைதான்‌ என்ன? சக மனிதனின்‌ வாயில்‌ மலத்தைத்‌ 
திணிப்பதும்‌, சிறுநீரைப்‌ பாய்ச்சுவதும்‌ எந்த கலாச்சாரத்தைச்‌ 
சார்ந்தது? இதை செய்யச்‌ சொல்லி இந்து மதம்‌ கூறுகிறதா? மதத்தின்‌ 
பெயரால்‌ இது நடந்தால்‌ அந்த மதமே தேவையில்லையே. டாக்டர்‌ 
அம்பேத்கார்‌ இதனால்தான்‌ மதம்‌ மாறுங்கள்‌ என்று அழைக்கிறார்‌. 
““தனியொருவனின்‌ முக்கியத்துவத்தை அங்கீகரிக்காத மதமும்‌ 
எனக்கு ஏற்புடையதல்ல. இந்து மதம்‌ தனியொருவனின்‌ 
முக்கியத்துவத்தை அங்கீகரிக்க வில்லையாதலால்‌ இந்த மதத்தை 
நான்‌ ஏற்கவில்லை. இந்து மதத்தின்‌ ஒரு இனம்‌ மட்டும்‌ 
படிக்க பிறந்தவர்களாகவும்‌, வேறொரு இனம்‌ ஆயுதங்களைப்‌ 
பயன்படுத்தவும்‌, மற்றொரு இனம்‌ வழிகத்‌ தொழில்‌ நடத்தவும்‌, 
நான்காவது இனம்‌ இவர்களுக்கெல்லாம்‌ அடிமைத்‌ தொழில்‌ மட்டுமே 
செய்ய வேண்டும்‌ என்பதனை ஏற்றுக்‌ கொண்டுள்ள ஒரு மதத்தை 
நான்‌ ஏற்றுக்‌ கொள்ள மாட்டேன்‌” என்று கூறினார்‌. மேலும்‌ ““ஒரு 
மனிதனை தொழுநோயாளியைப்‌ போல்‌ நடத்த போதிக்கும்‌ ஒரு 
மதத்தில்‌ நாம்‌ நிலைத்திருக்கிறவரை உள்ளங்களில்‌ மிக ஆழமாகப்‌ 
பதிந்து விட்டிருக்கிற சாதிப்‌ பாகுபாட்டுணர்வு நீடித்திருக்கும்‌. 
சாதியை ஒழிக்க வேண்டுமானால்‌, தீண்டத்தகாத மக்களிடையே 
தீண்டாமையை ஒழிக்க வேண்டுமானால்‌ மதமாற்றமே ஒரு மாற்று 
மருந்தாகும்‌ என்று என்னால்‌ உறுதியாகக்‌ கூற முடியும்‌?” என்று 
கூறினார்‌. 
மனுதர்மத்தின்‌ பெயரால்‌ மனிதநேயமற்ற செயல்கள்‌ 

இந்து மதம்‌ பேணிக்‌ காக்கும்‌ மனு தர்மம்‌ வகுத்துக்‌ 
கொடுத்த சாதிப்பிரிவினை இன்னும்‌ தொடர்ந்து கொண்டு தானே 
இருக்கிறது. சாதி பிரிவினையால்‌ ஏற்படும்‌ கொடுமைகளும்‌ 
தொடர்ந்து நடைபெற்று கொண்டுதானே இருக்கின்றன. 
இந்தியாவில்‌ சராசரியாக ஒவ்வொரு நாளும்‌ 5 தலித்துக்கள்‌ 
கொல்லப்படுகின்றனர்‌. 15 தலித்‌ வீடுகள்‌ எரிக்கப்படுகின்றன. ஒரு 
மணி நேரத்துக்கு 5 தலித்‌ பெண்கள்‌ கற்பழிக்கப்படுகின்றனர்‌. 
17.11.85 அன்று ஆந்திர மாநிலம்‌ காரம்சேடு என்ற இடத்தில்‌ 6 தலித்‌ 
இளைஞர்கள்‌ படுகொலை செய்யப்பட்டனர்‌. 3 இளம்‌ பெண்கள்‌ 
பாலியல்‌ பலாத்காரம்‌ செய்யப்பட்டனர்‌. இதே மாநிலத்திலுள்ள 
குண்டூரில்‌ 6.8.91 அன்று 9 தலித்துகள்‌ கொடூரமாகப்‌ படுகொலை 
செய்யப்பட்டனர்‌. 10.10.1994 அன்று தமிழ்நாட்டின்‌ செங்கல்பட்டில்‌ 
நடந்த பஞ்சமி நிலப்‌ போராட்டத்தில்‌ கலந்து கொண்ட தலித்‌ 

பாதிரியார்‌ நிர்வாணமாக்கப்பட்டு காவல்‌ நிலையத்தில்‌ சித்திரவதை 
செய்யப்பட்டார்‌. 

கர்நாடகாவிலுள்ள கம்பளப்பள்ளி கிராமத்தின்‌ வெங்கட்ராமய்யா 
என்பவரது மனைவி மற்றும்‌ அவரது 6 பிள்ளைகள்‌ மற்றும்‌ 5 
தலித்துகள்‌ ஆகியோர்‌ ஆதிக்க சாதியினரால்‌ குடிசையில்‌ 
அடைக்கப்பட்டு தீ வைத்து கொல்லப்பட்டனர்‌. இப்படி தாழ்த்தப்‌ 
பட்ட மக்களுக்கு எதிரான வன்கொடுமைகள்‌ தொடர்ந்து 
கொண்டுதானே இருக்கின்றன. மதமாற்றத்‌ தடைச்‌ சட்டத்தை 
ஆதரிக்கும்‌ இந்துக்களின்‌ பாதுகாவலர்களான சங்கராச்சாரியும்‌, 
ராமகோபாலனும்‌, சுவாமி தயானந்த சரசுவதியும்‌ குருமூர்த்தியும்‌ 
இதைக்‌ கண்டிக்கவோ, தடுத்து நிறுத்தவோ முன்வந்தால்‌ 
மகிழ்ச்சியாக இருக்கும்‌. தலித்துகளும்‌ மதம்‌ மாறாமல்‌ சொந்த 
மதத்தில்‌ மகிழ்ச்சியாக சுயமரியாதையுடன்‌ வாழ்வார்களே. 
ஜாதிக்‌ கட்டுப்பாடு 

ஒருபுறம்‌ தலித்துகள்‌ கொல்லப்படுகிறார்கள்‌. மறுபுறம்‌ மானமாக 
வாழ விடாமல்‌ தடுக்கப்படுகிறார்கள்‌. காலில்‌ செருப்பு கூட அணிய 
விடாமல்‌ தடுக்கப்படும்‌ அவலம்‌ இன்னும்‌ தொடர்ந்து கொண்டு 
தானிருக்கிறது. புதுக்கோட்டை மாவட்டத்திலுள்ள பல்லவராயன்பட்டி 
கிராம மக்கள்‌ தீண்டாமைக்‌ கொடுமையால்‌ அவதிப்பட்டுக்‌ 
கொண்டிருக்கிறார்கள்‌. “எல்லாத்துக்கும்‌ காரணம்‌ ஆண்டாண்டு 
காலமா இருக்கிற சாதிக்‌ கட்டுப்பாடு தாங்க. கல்லுவூட்டுக்காரங்க 
தெருவில்‌ செருப்புப்‌ போட்டுக்‌ கொண்டு போகக்‌ கூடாது. 
சைக்கிள்ல போனாலும்‌, இறங்கி தள்ளிக்கிட்டுத்தான்‌ போகணும்‌. 
மாட்டு வண்டி ஒட்டினாலும்‌ கீழே இறங்கி கயிற்றை கையில்‌ 
பிடிச்சிட்டு நடந்துதான்‌ போகணும்‌. குடி பார்த்துக்கிறதுக்காக 
வருஷத்துக்கு இரண்டு தடவை தீபாவளி, பொங்கல்‌ காலத்துல 
நாங்களே புதுசா அடுப்பு செஞ்சு எடுத்துக்கிட்டுப்‌ போகணும்‌” 
என்று புலம்புகிறார்கள்‌ அந்தக்‌ கிராம மக்கள்‌. 

மதுரையில்‌ ஒரு கிராமத்தில்‌ தாழ்த்தப்பட்ட சாதி மக்களுக்கு 
தேங்காய்‌ சிரட்டையில்‌ தான்‌ டீத்‌ தண்ணியை ஊற்றிக்‌ கொடுக்‌ 
கிறார்கள்‌. எட்ட நின்று ஊற்றப்படும்‌ டீயை குடித்த பின்‌ குடிக்கிற 
நபரே சிரட்டையைக்‌ கழுவி வைக்க வேண்டும்‌. பண்ணையார்‌ 
வீட்டில்‌ வேலை செய்பவருக்கு இடது கையில்‌ கேழ்வரகு களி 
எறியப்படுகிறது. களியை கையில்‌ ஏந்தியவாறு அதில்‌ பள்ளம்‌ 
ஏற்படுத்தி பள்ளத்தில்‌ குழம்பு வாங்கி வலது கையால்‌ பிட்டு 
அந்தப்‌ பாமரன்‌ சாப்பிட வேண்டும்‌. இந்து மதம்‌ வகுத்த சாதியின்‌ 
பரிதாபம்‌ இது! 

அம்மாபட்டி கிராமத்திலுள்ள அம்மன்‌ கோயிலில்‌ சித்திரை 
மாதத்திருவிழாவை ஊர்‌ மக்கள்‌ இணைந்து நடத்துவார்கள்‌. முதல்‌ 
மூன்று நாட்கள்‌ உயர்‌ சாதிக்காரர்கள்‌ ஆரவாரமாக விழா நடத்தும்‌ 
போது, தாழ்த்தப்பட்டவர்கள்‌ கலந்து கொள்ளக்‌ கூடாது. மீறினால்‌ 
மொட்டையடித்து கரும்புள்ளி, செம்புள்ளி குத்தி, கழுதை மேல்‌ ஏற்றி 
ஊர்வலமாக அனுப்பப்படுவார்கள்‌. நான்காம்‌ நாள்‌ தாழ்த்தப்பட்ட 
மக்கள்‌ திருவிழா நடத்தலாம்‌. ஆனால்‌ சாமி இருக்கும்‌ கருவறை 
பக்கம்‌ செல்லக்‌ கூடாது. கோயிலில்‌ பூசாரியும்‌ இருக்க மாட்டார்‌. 
என்னே கொடுமை! 

தஞ்சாவூருக்கு அருகிலுள்ள குருங்குளம்‌ கிராம மாரியம்மன்‌ 
திருவிழாவில்‌ தாழ்த்தப்பட்டவர்கள்‌ வெளியே நிற்க வைக்கப்பட்டனர்‌. 
அவர்கள்‌ கொடுத்த பாலை உள்ளே கொண்டு சென்று அம்மனுக்கு 
அபிஷேகம்‌ செய்யாமல்‌ தரையில்‌ ஊற்றினார்கள்‌. எதிர்த்துக்‌ கேட்ட 
மக்களை சாமி கும்பிடவும்‌, தப்பு அடிக்கவும்‌ தடை போட்டுள்ளனர்‌. 
மேலும்‌ ஒரு நடுத்தரக்காரரை இழுத்து சென்று கைகளைப்‌ 
பின்புறமாகக்‌ கட்டி வைத்து, வலது கை விரலை கத்தியால்‌ நறுக்கி 
எறிந்தார்கள்‌. 

கோவை மாவட்டம்‌ செகடத்தாலி கிராமத்தில்‌ உயர்‌ சாதியினருக்‌ 
கெதிரே தலித்துகள்‌ பெஞ்சுகளில்‌ உட்காரக்‌ கூடாது. சைக்களில்‌ 
செல்லக்‌ கூடாது. புகை பிடிக்கக்‌ கூடாது போன்ற கட்டுப்பாடுகள்‌ 
வைக்கப்பட்டுள்ளன. மதுரை மேல வளவு கிராமத்தில்‌ பஞ்சாயத்து 
தேர்தலுக்கு மனுதாக்கல்‌ செய்த இரண்டு தலித்துகளின்‌ வீடு 
ஆதிக்க சாதியினரால்‌ தீ வைத்துக்‌ கொளுத்தப்பட்டது. ஆனாலும்‌ 
துணிச்சலுடன்‌ போட்டியிட்டு வெற்றி பெற்ற முருகேசன்‌ என்பவரும்‌ 
மற்றும்‌ 8 தலித்துகளும்‌ ஆதிக்க சாதியினரால்‌ வெட்டி படுகொலை 
செய்யப்பட்டனர்‌. 
மனிதனை மானமாக வாழ விடாமல்‌ தடுக்கும்‌ ஒரு மதம்‌ 

இவைகளெல்லாம்‌ அண்மையில்‌ நமது தமிழகத்தில்‌ நடந்து 
வரும்‌ சம்பவங்களாகும்‌. மனிதனை மானமாக வாழவிடாமல்‌ 
கட்டுப்பாடுகளையும்‌, அடக்குமுறைகளையும்‌ கையாளும்‌ சாதி 
ஆதிக்கச்‌ செயல்களுக்கு ஒரு மதம்‌ துணை செய்கிறதென்றால்‌ இந்த 
நாட்டில்‌ வாழும்‌ தாழ்த்தப்பட்ட மனிதன்‌ என்னதான்‌ செய்ய முடியும்‌? 
மதம்‌ மாறுவதைத்‌ தவிர வேறு வழி இருப்பதாக தெரியவில்லையே. 
எனவேதான்‌ டாக்டர்‌ அம்பேத்கார்‌, “சாதி இந்துக்கள்‌ நமக்குத்‌ 
தாழ்ந்த நிலையை அளித்திருக்கிறார்கள்‌. இந்த மானங்கெட்ட 
நிலையிலிருந்து நீங்கள்‌ விடுபட்டு அசுத்தங்களில்லாத பயனுள்ள 
பெறற்கரிய வாழ்நிலையை அடைய வேண்டுமானால்‌, அதற்கு ஒரே 


10 மதமாற்றத்‌ தடைச்சட்டம்‌ - ஒர்‌ ஆய்வு 
வழிதான்‌ உண்டு. உங்களைப்‌ பின்னிப்‌ பிணைந்துள்ள இந்து 
மதச்‌ சங்கிலியை அறுத்தெறிந்து விட்டு வெளியேறுவது ஒன்றே 
அச்சிறந்த வழி என்று நான்‌ உறுதியாகக்‌ கூற முடியும்‌?” என்று 
கூறியுள்ளார்‌. 

மேலும்‌ தந்‌ைத பெரியார்‌ அவர்களும்‌ மதமாற்றம்‌ பற்றி, 
“தீண்டாமை முதலிய கொடுமை ஒழிய வேண்டுமென்ற கருத்துள்ள 
வர்களுக்கும்‌, ஒற்றுமையை எதிர்பார்க்கும்‌ கருத்துள்ளவர்களுக்கும்‌ 
மக்களுக்கு சுயமரியாதை உணர்ச்சியை ஊட்ட வேண்டும்‌ 
என்னும்‌ கருத்துள்ளவர்களுக்கும்‌ நமது நாட்டில்‌ இப்போது உள்ள 
முக்கிய வேலை முதலில்‌ தீண்டப்படாதவர்கள்‌ முகமதியராவதை 
ஆட்சேபியாதிருப்பதேயாகும்‌ என்பது எனது தாழ்மையானதும்‌, 
கண்ணியமானதுமான அபிப்பிராயம்‌” என்று கூறியுள்ளார்‌. 

மனுதர்மத்தைப்‌ புத்துயிரூட்ட நினைக்கும்‌ இந்த வேளையில்‌ 
கட்டாய மதமாற்றத்‌ தடைச்‌ சட்டமும்‌ அதற்கு துணை போவதாகவே 
அமைந்துள்ளது. தாழ்த்தப்பட்ட மக்கள்‌ எவ்விதத்திலும்‌ மேன்மை 
பெறக்‌ கூடாது என்று கொடூர மனப்பான்மையின்‌ வெளிப்பாடாகத்‌ 
தான்‌ இச்சட்டம்‌ இயற்றப்பட்டுள்ளது. ஆனாலும்‌ தலித்துகள்‌ இந்த 
விஷயத்தில்‌ , உஷாராகவே இருக்கின்றனர்‌. சட்டம்‌ அமுலுக்கு 
வந்த பின்பும்‌ கூட பலர்‌ பவுத்தத்திற்கும்‌, கிறிஸ்தவத்திற்கும்‌ 
மாறியுள்ளனர்‌. 
அதர்மத்திற்கு வித்திடும்‌ மனுதர்மம்‌ 

கீழ்‌ நிலையிலுள்ள மக்கள்‌ இன்று மேல்‌ சாதியினரால்‌ 
துன்புறுத்தப்படுவதற்கு அவர்கள்‌ சார்ந்திருக்கும்‌ மதம்‌ கற்பித்த 
வேத சாத்திரமே காரணமாகும்‌. மனிதனைப்‌ பல பிரிவுகளாகப்‌ 
பிரித்து, பிறப்பால்‌ ஏற்றத்‌ தாழ்வுகளை உருவாக்கக்‌ காரணமாக 
அமைந்தது மனுதர்ம சாத்திரமாகும்‌. இந்தச்‌ சாத்திரத்தை பிரம்ம 
கடவுளே நேரடியாக வந்து போதித்ததாகவும்‌ மனு சாத்திரத்தில்‌ 
கூறப்பட்டுள்ளது. இப்படிப்பட்ட ஒரு (அதர்ம சாத்திரத்தை 
பிரம்மனே இவர்கள்‌ சொல்வது போல்‌ படைத்து இருந்தால்‌ அவர்‌ 
நிச்சயமாக கடவுளாகவே இருக்க முடியாது. 

பிரம்மனானவர்‌ இந்தச்‌ சாத்திரத்தை உண்டு பண்ணி விதிப்படி 
ரிஷிகளுக்கும்‌ ஒதுவித்தார்‌ - அத்‌. 1 சு.59. 

பிராமணன்‌ இந்த மனு சாத்திரத்தை மற்ற வருணத்தாருக்கு 
ஒதுவிக்கக்‌ கூடாது - அத்‌. 1 சு. 103. 

பிராமணன்‌ முதல்‌ வருணத்தான்‌ ஆனதாலும்‌ பிரம்மாவின்‌ 
உயர்ந்த இடத்தில்‌ (முகத்தில்‌) பிறந்ததினாலும்‌ இந்த உலகத்தில்‌ 


டாக்டர்‌ எம்‌.எட்வின்‌ டேனியல்‌ 11 


உண்டாயிருக்கிற சகல வருணத்தாருடைய பொருள்களையும்‌ 
தானம்‌ வாங்க அவனே பிரபுவாகிறான்‌ -அத்‌. 1, சு.100. 

வடை முக்கிய பலகாரங்கள்‌, பாயசம்‌, கிழங்கு, ருசியுள்ள 
இறைச்சி, நறுமணமுள்ள நீர்‌ இவைகள்‌ பிராமணர்களுக்கு உரியன 
- அத்‌. 3, சு. 227. 

பிராமணனுக்கு மங்களத்தையும்‌, சத்திரியனுக்குப்‌ பலத்தையும்‌, 
வைசியனுக்கு பொருளையும்‌, சூத்திரனுக்கு  தாழ்வையும்‌ 
காட்டுகிறதான பெயரை இட வேண்டியது; சூத்திரனுக்கு தாசன்‌ 
என்ற தொடர்‌ பெயராக இடவேண்டியது - அத்‌.2 சு. 31-32. 

சூத்தினை கூலி கொடுத்தோ, கொடாமலோ பிராமணன்‌ 
வேலை வாங்கலாம்‌. பிராமணனுக்கு தொண்டு செய்யவே 
சூத்திரனை பிரம்மா படைத்திருக்கிறார்‌ - அத்‌. 11, சு. 413. 

செல்வம்‌ உள்ள சூத்திரன்‌ வீட்டில்‌ சிறிதும்‌ தயங்காமலும்‌, 
கேளாமலும்‌ பலாத்காரத்தினாலும்‌ கொள்ளையிடலாம்‌ - அத்‌. 11, 
சு. 15 


சூத்திரன்‌ பிராமணனுடன்‌ ஒரு ஆசனத்தில்‌ உட்கார்ந்தால்‌ 
இடுப்பில்‌ சூடு போட வேண்டும்‌ அல்லது ஊரை விட்டுத்‌ துரத்த 
வேண்டும்‌ - அத்‌. 11, சு. 281. 

சூத்திரன்‌ தன்‌ தொழிலை விட்டு உயர்‌ குலத்தோனுடைய 
தொழிலை செய்தால்‌ அவன்‌ பொருள்‌ முழுதும்‌ பறித்துக்‌ கொண்டு 
அரசன்‌ அவனை நாட்டை விட்டு துரத்திவிட வேண்டும்‌ - அத்‌.10, 
சு.96. 

வைதீகமாக இருந்தாலும்‌ லவுதீகமாக இருந்தாலும்‌ மூடனா 
யிருந்தாலும்‌ பிராமணனே மேலான தெய்வம்‌ - அத்‌.9, சு. 317-19. 


இன்றும்‌ தொடரும்‌ மனுதர்மக்‌ கொடுமைகள்‌ 


இந்து மதம்‌ கூறும்‌ மனு தர்மம்‌ எந்த அளவுக்கு விஷம்‌ கலந்து 
வைத்திருக்கிறது என்பதை அறிய முடிகிறதல்லவா ? இதனடிப்படையில்‌ 
தான்‌ பிராமணீய நலன்களை உயர்த்திப்‌ பிடித்து மற்ற மக்களை 
கொடுமைப்படுத்தும்‌ சாத்திரங்களும்‌ சம்பிரதாயங்களும்‌ நமது 
நாட்டில்‌ இன்னும்‌ நடைபெற்று வருகின்றன. சமீப காலம்‌ வரை 
ஆதி திராவிடர்கள்‌, பார்ப்பனர்கள்‌, முன்னேறியவர்கள்‌ வாழும்‌ 
தெருக்கள்‌, கோயில்களை சுற்றியுள்ள தெருக்கள்‌ ஆகிய எதிலும்‌ 
நடந்துகூடச்‌ செல்ல முடியாது. முழங்காலுக்கு கீழ்‌ வேட்டி கட்ட 
முடியாது. தங்க நகைகள்‌ அணியக்‌ கூடாது. மண்‌ குடத்தில்‌ 
கண்ணீர்‌ எடுக்க வேண்டும்‌. குழந்தைகள்‌ கல்வி பயிலக்‌ கூடாது. 


12 மதமாற்றத்‌ தடைச்சட்டம்‌ - ஒர்‌ ஆய்வு 
அடிமையாக இருக்க வேண்டும்‌. சொந்தமாக நிலம்‌ வைத்திருக்க 
முடியாது. திருமணத்தின்‌ போது மேளம்‌ வாசிக்க கூடாது. 
பொதுவான கிணற்றில்‌ தண்ணீர்‌ எடுக்கக்‌ கூடாது. தனியான 
காட்டுப்‌ பாதை, பெண்கள்‌ ரவிக்கை அணியக்‌ கூடாது என்பதோடு 
மேல்‌ சாதியினர்‌ வரும்போது மேலே அணிந்திருக்கும்‌ வேறு 
துணியையும்‌ எடுத்து அக்குளில்‌ வைத்துக்‌ கொள்ள வேண்டும்‌. 
இப்படியாகக்‌ கடுமையான கட்டுப்பாடுகளை வைத்து தாழ்த்தப்பட்ட 
மக்களின்‌ சுய மரியாதையைச்‌ சிதைக்கச்‌ செய்வதே இந்துமதம்‌ 
கற்பித்த மனுதர்மமாகும்‌. 

டாக்டர்‌ அம்பேத்கார்‌ அவர்கள்‌ எனவேதான்‌ தாழ்த்தப்பட்ட 
மக்களை கண்ணியமான மற்றொரு மதத்திற்கு மாறும்படி 
அறிவுறுத்துகிறார்‌. ““தான்‌ இந்து மதக்‌ கோட்பாடுகளில்‌ 
நம்பிக்கையுள்ளவன்‌ என்று தாழ்த்தப்பட்டவன்‌ கூறுவதற்கு 
என்ன பொருள்‌ இருக்கும்‌? அதன்‌ பொருள்‌ என்னவென்றால்‌ 
தான்‌ தாழ்த்தப்பட்டவன்‌ என்பதையும்‌ தெய்வத்தின்‌ முடிவுப்படி 
தாழ்த்தப்பட்டவன்‌ என்பதையும்‌ தெய்வத்தின்‌ முடிவுப்படி 
தாழ்த்தப்பட்டவனாக இருப்பதையும்‌ அவர்கள்‌ ஏற்றுக்‌ கொள்ள 
வேண்டும்‌ என்றாகிறது. ஏனென்றால்‌ இந்து மதக்‌ கோட்பாடுகள்‌ 
என்பவை கடவுளால்‌ உருவாக்கப்பட்டவை. ஓர்‌ இந்துவின்‌ 
கழுத்தை தாழ்த்தப்பட்டவர்‌ வெட்ட மாட்டான்‌. ஆனால்‌ தான்‌ 
தாழ்த்தப்பட்டவன்‌ என்றும்‌, அவ்வாறே இருப்பது சரியே என்றும்‌ 
ஒப்புதல்‌ வாக்குமூலம்‌ கொடுக்க அவர்‌ சம்மதிப்பார்‌ என்று 
எதிர்பார்க்க முடியாது. இந்து மதத்தில்‌ இருந்துகொண்டு இவ்வாறு 


ஒப்புதல்‌ வாக்குமூலம்‌ தருமளவுக்கு அந்த தாழ்த்தப்பட்டவனின்‌ 
ஆன்மா செத்துப்‌ போயிருக்கிறது. இந்துமதக்‌ கோட்பாடுகள்‌ 


தாழ்த்தப்பட்டவர்களுடைய சுயமரியாதைக்கும்‌ கெளரவத்துக்கும்‌ 
முரணானவை. தாழ்த்தப்பட்டவர்கள்‌ மற்றொரு கண்ணியமான 
மதத்துக்கு மாறிக்‌ கொள்வதை நியாயப்படுத்துவதற்கான பலமான 
ஆதாரம்‌ இது” என்று வாதிடுகிறார்‌ டாக்டர்‌ அம்பேத்கார்‌. 
தலித்துகளுக்கு எதிராய்‌ செயல்படும்‌ தமிழக அரசு 

இன்று தமிழக அரசு கொண்டு வந்துள்ள கட்டாய மதமாற்றத்‌ 
தடைச்‌ சட்டம்‌ தலித்துகள்‌ மற்றும்‌ தாழ்த்தப்பட்ட மக்களின்‌ நலனை 
பெரிதும்‌ பாதிக்கிறது. இந்த சட்டத்தின்படி தாழ்த்தப்பட்டோரையும்‌, 
பழங்குடியினரையும்‌ மதமாற்றம்‌ செய்தால்‌ 4 வருட சிறைத்‌ 
தண்டனையும்‌ ஒரு லட்சம்‌ ரூபாய்‌ வரையிலான அபராதமும்‌ 
தண்டனையாக விதிக்கப்படும்‌. தாழ்த்தப்பட்ட மக்கள்‌ எந்தவித 
நலனையும்‌ பெற்று விடக்‌ கூடாது என்பதில்‌ ஆதிக்க சாதியினர்‌ 

எவ்வளவு கவனமாக இருக்கிறார்கள்‌ என பாருங்கள்‌. இந்த மக்கள்‌ 
மதம்‌ மாறிவிட்டால்‌ இனியும்‌ நமக்கு குடைபிடிக்க வர மாட்டார்களே 
என நினைத்து தடைபோட முயலும்‌ குரூர வெளிப்பாடுதான்‌ 
இத்தடைச்‌ சட்டம்‌. 
மாய்மால முதலைக்‌ கண்ணீர்‌ 

சிலர்‌ இந்த தடைச்‌ சட்டம்‌ போட்டவுடன்‌ தாழ்த்தப்பட்ட 
மக்கள்‌ மீது அளவுக்கதிகமான கரிசனம்‌ இருப்பதைப்‌ போல 
காட்டிக்‌ கொள்கிறார்கள்‌. மதுரையில்‌ இந்த விழிப்புணர்வு 
இயக்கம்‌ நடத்திய இந்து எழுச்சி மாநாட்டில்‌, “தலித்துக்களை 
அரவணைக்க வேண்டும்‌. சமமாகப்‌ பாவிக்க வேண்டும்‌” என்று 
கூறியவுடன்‌ பலத்த கரவொலி எழுந்ததால்‌, திடீரென்று தலித்துகள்‌ 
மீது இவர்கள்‌ காட்டும்‌ பரிவு நம்மை ஆச்சரியப்பட வைக்கிறது. 
சங்கராச்சாரி போன்றவர்கள்‌ இந்த சட்டத்தைப்‌ பற்றி தலித்‌ 
மக்களிடம்‌ விளக்கிக்‌ கூற புறப்பட்டுள்ளனர்‌. அங்கும்‌ கூட ஆதிக்க 
வெறிதான்‌ தலைதூக்கி நிற்கிறது. தும்பைப்பட்டி கிராமத்துக்கு 
பிரச்சாரம்‌ செய்யச்‌ சென்ற வேளையில்‌ அங்குள்ள மக்கள்‌ தனது 
காலைத்‌ தொட்டு கும்பிட முயன்றபோது, காலை துணியால்‌ கட்டிக்‌ 
கொண்டார்‌. அம்மக்களுக்கு பிரசாதம்‌ வழங்கவும்‌ மறுத்துவிட்டார்‌. 
அவர்கள்‌ தந்த பொருட்களையும்‌ வாங்க மறுத்து விட்டார்‌. 
சங்கராச்சாரியாரின்‌ தலித்‌ பாசம்‌ நம்மை தலை நிமிர வைக்கிறது 
இல்லையா? 
கட்டாய மதமாற்ற தடைச்‌ சட்டம்‌ 

வலுக்கட்டாயமாக அல்லது ஆசை காட்டி அல்லது ஏமாற்றி 
ஒரு மதத்திலிருந்து மற்றொரு மதத்திற்கு மக்களை மாற்றிக்‌ 
கொண்டிருப்பதாக அரசுக்கு அறிக்கைகள்‌ சென்ற காரணத்‌ 
தினால்தான்‌ தமிழக அரசு கட்டாய மதமாற்றத்‌ தடைச்‌ சட்டம்‌ 
கொண்டு வந்ததாக தமிழக அரசு செயலாளர்‌ கிருஷ்ணன்‌ குட்டி 
தெரிவித்துள்ளார்‌. சட்டம்‌ கூறுவது என்ன? 
பிரிவு - 1 

i. தமிழகஅரசின்‌ கட்டாய மதமாற்றத்‌ தடைச்சட்டம்‌ 2002 
என இந்த ஆணை அழைக்கப்படும்‌. 

i. உடனடியாக இது அமல்படுத்தப்படும்‌. 
பிரிவு - 2 
ஆசை காட்டுதல்‌ 

. பொருளையோ, பணத்தையோ, பரிசாகவோ அல்லது 
தேவையைப்‌ பூர்த்தி செய்வதற்கெனவோ தூண்டுதலாகக்‌ 
கொடுப்பது, ஆசை காட்டுவது. 


14 மதமாற்றத்‌ தடைச்சட்டம்‌ - ஒர்‌ ஆய்வு 

i. உடனடி உதவியாக அல்லது வேறு வகையாக தேவைகளைப்‌ 
பூர்த்தி செய்யவும்‌ பொருள்களை ஆதாயமாக கொடுப்பது ஆசை 
காட்டுதல்‌ எனப்படும்‌. 
மதமாற்றம்‌ 

ஒருவர்‌ பின்பற்றும்‌ மதத்தை விட்டு விடச்‌ செய்து மற்றொரு 
மதத்தை ஏற்கச்‌ செய்வது மதமாற்றம்‌ எனப்படும்‌. 
கட்டாயப்படுத்துதல்‌ 

இறை விருப்பத்திற்கெதிரான அல்லது சமூக ஒதுக்கல்‌ என்ற 
மிரட்டல்களை உள்ளடக்கி கட்டாயப்படுத்தும்‌ எந்தச்‌ செயலும்‌ 
அல்லது கட்டாயப்படுத்தக்‌ கூடிய மிரட்டலும்‌ கட்டாயப்படுத்துதல்‌ 
ஆகும்‌. 
ஏமாற்று வழிகள்‌ 

எந்த ஒரு ஏமாற்றுத்‌ திட்டத்தையும்‌, நம்பத்தக்க வகையில்‌ 
முன்மொழிவது ஏமாற்று வழிகளில்‌ அடங்கும்‌. 
பிரிவு - 3 

ஒரு மதத்திலிருந்து மற்றொரு மதத்திற்கு ஆசை காட்டியோ, 
கட்டாயப்படுத்தியோ ஏமாற்று வழிகளிலோ யாரும்‌ யாரையும்‌ மதம்‌ 
மாற்றம்‌ செய்யவோ அல்லது மதமாற்றுவதற்கான முயற்சியோ 
செய்யக்‌ கூடாது. அத்தகைய மதமாற்றத்திற்கு யாரும்‌ துணை 
போகவும்‌ கூடாது. 
பிரிவு - 4 

பிரிவு 3க்கு மாறாக நடந்து கொள்பவர்களுக்கான தண்டனை 

3 ஆண்டு காலம்‌ வரை நீட்டிக்கக்‌ கூடிய சிறைத்‌ 
தண்டனையும்‌, ரூ.50,000 வரையிலான தண்டத்‌ தொகையும்‌ 
தண்டனையாக விதிக்கப்படும்‌. 16 வயது நிரம்பாதவர்‌, பெண்‌ 
அல்லது தாழ்த்தப்பட்டவர்‌, பழங்குடியினர்‌, இவர்களை பிரிவு 3இன்‌ 
படி மத மாற்றம்‌ செய்தால்‌ 4 ஆண்டு காலம்‌ வரை நீட்டிக்கக்‌ 
கூடிய சிறைத்‌ தண்டனையும்‌, ரூ.1,00,000 வரையிலான தண்டத்‌ 
தொகையும்‌ தண்டனையாக விதிக்கப்படும்‌. 
பிரிவு - 5 

i. மதமாற்றம்‌ குறித்து மாவட்ட நீதிபதியிடம்‌ தெரிவிக்க 
வேண்டியவை: 


டாக்டர்‌ எம்‌.எட்வின்‌ டேனியல்‌ 15 


தானே மதகுருவாக இருந்து ஒரு நபரை ஒரு மதத்திலிருந்து 
மற்றொரு மதத்திற்கு ஏதேனும்‌ ஒரு சடங்கின்‌ மூலமாக மதம்‌ 
மாற்றும்‌ ஒரு நபர்‌ அல்லது அத்தகைய சடங்கிலே நேரடியாகவோ 
அல்லது மறைமுகமாகவோ பங்கேற்கும்‌ நபர்‌ குறித்த காலத்திற்குள்‌ 
எந்த மாவட்டத்தில்‌ மதமாற்றம்‌ நடைபெற்றதோ அந்த மாவட்ட 
நீதிபதியிடம்‌ குறிப்பிட இருக்கும்‌ வகையில்‌ தெரிவிக வேண்டும்‌. 

ர்‌. தகுந்த காரணமின்றி உட்பிரிவு 1ஐ நிறைவு செய்யாத 
வர்களுக்கு ஒர்‌ ஆண்டு வரை நீடிக்கக்‌ கூடிய சிறை தண்டனையோ 
அல்லது ரூ.1000 வரையிலான தண்டத்‌ தொகையோ அல்லது 
இரண்டும்‌ இணைந்தோ தண்டனையாக விதிக்கப்படும்‌. 
பிரிவு - 6 

மாவட்ட நீதிபதியினுடைய அல்லது மாவட்ட வருவாய்‌ 
அதிகாரியின்‌ தரத்திற்கு குறையாத வேறு அதிகாரியினுடைய 
அல்லது அவரால்‌ நியமிக்கப்பட்டவருடைய முன்‌ ஒப்புதல்‌ இல்லாமல்‌ 
இச்சட்டத்தின்‌ கீழ்‌ வரும்‌ குற்றத்திற்கான வழக்குத்‌ தொடர 
இயலாது. 
பிரிவு - 7 

i. மாநில அரசு இந்த சட்டப்‌ பிரகடனத்தை செயல்படுத்து 
வதற்குரிய விதிகளை யாக்கும்‌ 

i. இந்த சட்டப்‌ பிரகடனத்தின்‌ கீழ்‌ வகுக்கப்படும்‌ விதிகள்‌ 
அனைத்தும்‌ சட்டப்‌ பேரவையில்‌ எத்துணை விரைவாக வைக்கப்‌ 
படுமோ அத்துணை வைக்கப்படும்‌. சட்டப்‌ பேரவை கூட்டம்‌ 
முடிவதற்கு முன்னால்‌ இந்த விதிகள்‌ வகுக்கப்படவில்லை என்றால்‌ 
அடுத்த சட்டப்‌ பேரவை விதிகளில்‌ சட்டப்‌ பேரவை மாற்றம்‌ 
வேண்டும்‌ என்று முடிவு செய்தாலோ அந்த சட்டங்கள்‌ அந்தத்‌ 
திருத்தப்பட்ட வடிவத்திலேயே செயல்படும்‌. அந்த மாற்றங்கள்‌ 
அல்லது மாறுபாடுகள்‌ இந்த சட்டத்தின்‌ கீழ்‌ ஏற்கனவே செய்யப்‌ 
பட்டவற்றை எந்த விதத்திலேயும்‌ பாதிக்காது. 

இந்த கட்டாய மதமாற்றத்‌ தடைச்‌ சட்டத்தை ஆணையாக 
பிறப்பித்து எந்தவித விவாதங்களுக்கும்‌ இடமளிக்காமல்‌ ஒரே 
இரவுக்குள்ளேயே அமுலாக்கினார்‌ ஜெயலலிதா. 
கண்டனம்‌ கண்டு கண்துடைப்பு அறிவிப்புகள்‌ 

சிறுபான்மையினர்‌ தலித்‌ தலைவர்கள்‌ பத்திரிகையாளர்கள்‌ 
மற்றும்‌ அறிவு ஜீவிகள்‌ ஆகியோரிடமிருந்து கடுமையான கண்ட 
னங்கள்‌ வரத்‌ தொடங்கியதும்‌ சிறுபான்மையினர்‌ மதச்‌ சுதந்திரத்தில்‌ 

அவசரச்‌ சட்டம்‌ தலையிடவில்லை என்றும்‌ விளக்கமளித்தார்‌ 
ஜெயலலிதா. மதமாற்றத்தடுப்பு அவசரச்‌ சட்டத்தைப்‌ பற்றி மதத்‌ 
தலைவர்கள்‌, சிறுபான்மையினர்‌ கருத்து தெரிவித்துள்ளனர்‌. 
பத்திரிகைகளும்‌ இதை குறை கூறியுள்ளன. 

ஆனால்‌ எந்த குறிப்பிட்ட மதத்தினருக்கு எதிராகவும்‌ இந்த 
அவசரச்‌ சட்டம்‌ கொண்டு வரப்படவில்லை. எந்த ஒரு மதத்தினரும்‌ 
தங்களது மதத்தைப்‌ பற்றி பிரச்சாரம்‌ செய்யும்‌ நடவடிக்கையில்‌ 
இந்தச்‌ சட்டம்‌ தலையிடாது. ஏழை மக்களை ஆசை காட்டி வேறு 
மதத்துக்கு மாற்றும்‌ செயல்களை தடுப்பதற்குத்தான்‌ இந்தச்‌ சட்டம்‌ 
கொண்டு வரப்பட்டது. 

மதம்‌ மாறும்‌ அனைவரின்‌ மீதும்‌ வழக்குத்‌ தொடரவே இந்தச்‌ 
சட்டம்‌ கொண்டு வந்திருப்பதாக கருதுவது தவறு. மதம்‌ மாறுவோர்‌ 
தங்கள்‌ பகுதியிலுள்ள மாவட்ட மாஜிஸ்திரேட்டிடம்‌ தகவல்‌ 
தெரிவிக்க வேண்டும்‌ என்றுதான்‌ அதில்‌ குறிப்பிட்டுள்ளது. 
இதுபோன்ற சட்டம்‌ ஒரிசா, மத்தியப்‌ பிரதேசம்‌, அருணாசலப்‌ 
பிரதேசம்‌ மாநிலங்களில்‌ அமலில்‌ உள்ளன. காங்கிரஸ்‌ ஆளும்‌ 
மத்தியப்‌ பிரதேசத்தில்‌ 1968இல்‌ இருந்து இந்தச்‌ சட்டம்‌ அமலில்‌ 
உள்ளது. 

தமிழகத்தில்‌ இந்த சட்டத்தை குறைகூறும்‌ காங்கிரசார்‌, மத்தியப்‌ 
பிரதேசத்தில்‌ இதை ஏன்‌ ரத்து செய்ய முயற்சிக்கவில்லை? மதப்‌ 
பிரச்சாரம்‌ - சமூக சேவை சமூகத்தில்‌ பின்தங்கியவர்களை 
முன்னேற்றும்‌ பணி ஆகியவற்றில்‌ எந்த மதத்தைச்‌ சார்ந்தவர்களும்‌ 
ஈடுபடுவதைத்‌ தடுக்கும்‌ நோக்கில்‌ இந்தச்‌ சட்டம்‌ கொண்டு 
வரப்படவில்லை. 

மதத்தை சந்தைப்‌ பொருளாக்கி, வாங்குவதற்குரிய பொருளாக 
மாற்றும்‌ முயற்சியைத்தான்‌ இந்த சட்டம்‌ தடுக்கிறது. அதிமுக மீது 
இந்து அடிப்படை வாத முத்திரை குத்திடவும்‌, அரசுக்கு களங்கம்‌ 
கற்பிக்கும்‌ நோக்கிலும்‌ இந்த சட்டம்‌ பற்றி தவறாகப்‌ பிரச்சாரம்‌ 
செய்யப்படுகிறது. 

தேர்தல்‌ இலாபங்களுக்காக எந்தவொரு மதம்‌ அல்லது மதம்‌ 
சார்ந்த அமைப்புடனும்‌ ஒட்டிக்‌ கொள்ள வேண்டிய அவசியம்‌ 
அதிமுகவுக்கு இல்லை. சமூகத்தின்‌ நலனுக்காக பாடுபட்டு வரும்‌ 
சிறுபான்மை சமூகக்‌ குழுக்களுக்கு இந்த சட்டம்‌ தொடர்பாக 
எழுந்துள்ள பயம்‌ மற்றும்‌ சந்தேகங்களைப்‌ போக்கிட விரும்புகிறேன்‌. 
இந்தச்‌ சட்டம்‌ சிறுபான்மையினரின்‌ சுதந்திரத்தில்‌ தடையிடாது”” 
என்று தமிழக முதல்வர்‌ ஜெயலலிதா கூறியுள்ளார்‌. 

சட்டம்‌ காட்டும்‌ அபாயங்கள்‌ 

தமிழக முதல்வர்‌ ஜெயலலிதா இந்த சட்டம்‌ சிறுபான்மையினரின்‌ 
சுதந்திரத்தில்‌ தலையிடாது என்று கூறியுள்ள போதிலும்‌ 
சட்டத்தில்‌ கூறியுள்ள சில வார்த்தைகள்‌ உள்நோக்கத்தையும்‌ சில 
அபாயங்களையும்‌ அறிவிக்கிறது. 

1. இந்தச்‌ சட்டம்பிறப்பிக்கப்பட்டவுடன்‌ இந்தியமண்ணில்‌ குருதிக்‌ 
கறை படிந்த கரங்களுக்கு சொந்தக்காரர்களான இந்துத்துவ 
வெறியர்கள்‌ மற்றும்‌ ஆதிக்க மனப்பான்மையுடையோர்‌ 
மற்றும்‌ சிறுபான்மையினருக்கு எதிராக துவேஷப்‌ பிரச்சாரம்‌ 
செய்வோர்‌ ஆகியோரை ஆதரித்துப்‌ பேசியும்‌, எழுதியும்‌ 
ஆதரவு மாநாடுகள்‌ நடத்தியும்‌ தங்களது மகிழ்ச்சியை 
வெளிப்படுத்தினர்‌. 

2. ஆசை காட்டுதல்‌ என்ற சொல்‌ தெளிவாக வரையறுக்‌ 
கப்படவில்லை. தெளிவான விளக்கமும்‌ அளிக்கப்படவில்லை. 
எனவே சிறுபான்மையினர்‌ குறிப்பாக இசுலாமிய, கிறிஸ்தவ 
சமூகத்தினர்‌ செய்யும்‌ எல்லா சேவைகளும்‌ ஆசை காட்டுதல்‌ 
என்ற சொல்லைப்‌ பயன்படுத்தி வழக்குப்‌ பதிவு செய்யப்‌ 
பயன்படலாம்‌. 

3. பழிவாங்கும்‌ நோக்கில்‌ சிறுபான்மைத்‌ தனி நபரை 
மதமாற்றத்தில்‌ ஈடுபட்டாய்‌ என வழக்குத்‌ தொடுத்து வாழ 
விடாமல்‌ செய்யலாம்‌. 

4. மதச்‌ சடங்குகளான ஞானஸ்நானம்‌, கலிமா சொல்லிக்‌ 
கொடுத்தல்‌ போன்றவைகளை தாமாகவே ஒருவர்‌ 
மதம்‌ மாறி வரும்போது செயல்படுத்தினாலும்‌ மதகுரு 
அல்லது பாஸ்டர்‌ ஆகியோர்‌ மாவட்ட நீதிபதிக்கு தகவல்‌ 
சொல்ல வேண்டியிருப்பதால்‌ சிலர்‌ தயக்கம்‌ காட்டலாம்‌. 
பிடிக்காதவர்கள்‌ மீது வழக்குத்‌ தொடர வாய்ப்பிருக்கிறது. 

5. ஒருவேளை தகவல்‌ கொடுத்திருந்தாலும்‌ தகவல்‌ வந்து 
சேரவில்லை எனக்‌ கூறி வழக்குத்‌ தொடுத்து அலைய 
வைக்கலாம்‌. 

6. நிஜமாகவே தாமாக விரும்பி மற்ற மதங்களின்‌ கொள்கை 
களை ஏற்றுக்‌ கொள்ள நினைப்பவர்களுக்கும்‌ இச்சட்டம்‌ 
பீதியை ஏற்படுத்துகிறது. 

7. தனது கடவுள்‌ நல்லவர்‌, நன்மை செய்பவர்‌, மறு வாழ்வு 
தருபவர்‌ போன்ற மறை உண்மைகளைப்‌ போதிக்க இச்சட்டம்‌ 

தடை செய்கிறது. இசுலாமிலும்‌, கிறிஸ்துவத்திலும்‌ இத்தகைய 
உண்மைகள்‌ மிகவும்‌ முக்கியமானவைகளாகும்‌. 

8. இச்‌ சட்டம்‌ இந்திய அரசியல்‌ சாசனம்‌ பிரிவு 25 வழங்கும்‌ 
மனசாட்சி சுதந்திரத்தை பிரச்சாரம்‌ செய்யும்‌ உரிமையை 
தடுக்கிறது. எனவே இது அரசியல்‌ சாசனத்திற்கெதிரான 
சட்டமாகும்‌. 

9. ஆன்மீக கருத்துக்களைப்‌ பிரச்சாரம்‌ செய்தாலோ அல்லது 
பிரசுரங்கள்‌ மூலமாக வெளியிட்டாலோ மதமாற்ற முயற்சி 
செய்ததாகக்‌ கூறி வழக்கு போடலாம்‌. 

10. ஏழைகளுக்கான நல உதவிகள்‌ வழங்குவதை மத மாற்று 
வதற்காக ஆசை காட்டியதாகக்‌ கூறி வழக்கு தொடுக்கலாம்‌. 

11. பெண்‌ கொடுமைகளுக்கெதிராகப்‌ போராடுபவர்களைக்‌ கூட 
இச்சட்டம்‌ பாதிக்கிறது. 

12. தலித்துகள்‌, பழங்குடியினர்‌ ஆகியோரின்‌ மேம்பாட்டுக்காக 
செய்யப்படும்‌ நல உதவிகள்‌, சமூக முன்னேற்ற செயல்பாடுகள்‌, 
கல்வி, மருத்துவம்‌, வேலைவாய்ப்பு ஆகியவை கூட 
மதமாற்ற நோக்கில்‌ செயல்படுத்துவதாகக்‌ கூறி வழக்குத்‌ 
தொடுக்கலாம்‌. இத்தகைய உதவிகளை செய்ய விடாமல்‌ 
தடுக்கலாம்‌. சுருங்கச்‌ சொன்னால்‌ தலித்துகள்‌ பழங்குடியினர்‌ 
போன்றோர்‌ அபிவிருத்தி அடைவதை இச்சட்டம்‌ தடுக்கிறது. 

மொத்தத்தில்‌ இந்தக்‌ கட்டாய மதமாற்றத்‌ தடைச்‌ சட்டம்‌ 

தாழ்த்தப்பட்ட பிற்படுத்தப்பட்ட மக்கள்‌ மற்றும்‌ மத சிறுபான்மை 
மக்கள்‌ ஆகியோருக்கு இடையூறு விளைவிக்கும்‌ சட்டமாகவே 
இருக்கிறது. மேலும்‌ பெரும்பான்மை சிறுபான்மை மக்களிடையே 
கசப்பையும்‌, வெறுப்பையும்‌ உருவாக்கி மதமோதல்கள்‌ ஏற்படக்‌ 
காரணமாகவும்‌ விளங்குகிறது. 


மற்ற மாநிலங்களும்‌ மதமாற்றத்‌ தடைச்‌ சட்டமும்‌ 

கட்டாய மதமாற்றத்‌ தடைச்‌ சட்டத்தை ஆதரிப்போர்‌ ஏற்கனவே 
மற்ற மாநிலங்களிலும்‌ இந்தச்‌ சட்டம்‌ கொண்டு வந்திருப்பதைச்‌ 
சுட்டிக்‌ காட்டுகின்றனர்‌. ஆனால்‌ மற்ற மாநிலங்களில்‌ முறையாக 
இதுவரையும்‌ ஒரு வழக்கு கூட பதிவாகவில்லை என்பது 
குறிப்பிடத்தக்கது. மேலும்‌ மற்ற மாநிலங்களில்‌ கொண்டு வரப்பட்ட 
சட்டங்களும்‌ சிறுபான்மை மதத்தினர்‌ மீதுள்ள காழ்ப்புணர்ச்சியினால்‌ 
கொண்டு வரப்பட்டவை என்பதையும்‌ புரிந்து கொள்ள வேண்டும்‌. 
மத்தியப்‌ பிரதேசம்‌, ஒரிசா, அருணாச்சலப்‌ பிரதேசம்‌ ஆகிய 

மூன்று மாநிலங்களில்‌ தற்போது மதமாற்றத்‌ தடைச்சட்டம்‌ அமலில்‌ 
உள்ளது. 

1954ஆம்‌ வருடம்‌ மத்திய பிரதேச மாநிலத்திலுள்ள 
ஜனசங்கம்‌ வெளிநாட்டு மிஷனரி எதிர்ப்பு இயக்கம்‌ என்ற ஒரு 
இயக்கத்தை நடத்தியது. இதன்‌ காரணமாக அம்மாநில காங்கிரஸ்‌ 
அரசு நியோகி என்பவர்‌ தலைமையில்‌ மதமாற்றம்‌ குறித்து 
விசாரிக்குமாறு ஒரு கமிஷன்‌ அமைத்தது. நியோகி கமிஷனின்‌ 
அறிக்கையும்‌ இந்துத்துவ வெறியர்களின்‌ பிரச்சாரங்களை ஒத்து 
ஊதுவதாக அமைந்திருக்கிறது. எனவே 1967 ஆம்‌ ஆண்டு 
மத்தியப்‌ பிரதேச மாநில அரசு தர்ம சுதந்திர, மத சுதந்திர, சட்டம்‌ 
ஒன்றை கொண்டு வந்தது. கிறிஸ்தவர்களிடம்‌ மதம்‌ மாறியவர்கள்‌ 
குறித்த விவரங்களை அறிவிக்குமாறு கேட்கப்பட்டது. மேலும்‌ 
பருவமடையாத சிறுவர்கள்‌ மதம்‌ மாறுவது தண்டனைக்குரியது 
என்று அறிவிக்கப்பட்டது. ஆதிவாசிகள்‌ மத்தியில்‌ கிறிஸ்தவ 
மிஷனரிகள்‌ நடத்தும்‌ பள்ளிக்கூடங்களுக்கு அரசு அளித்து வரும்‌ 
உதவிகளை ரத்து செய்ய வேண்டுமெனவும்‌ ஜனசங்க வெறியர்கள்‌ 
பிரச்சாரம்‌ செய்தனர்‌. 

இதைப்போல 1978 ஆம்‌ வருடம்‌ அருணாசலப்‌ பிரதேசத்திலுள்ள 
மதச்‌ சுதந்திர சட்ட முன்‌ முடிவு சட்டமாக இயற்றப்பட்டது. 
இச்சட்டத்தன்படி எந்தவொரு புதிய வழிபாட்டுத்‌ தலம்‌ கட்டுவதாக 
இருந்தாலும்‌ அரசு நிர்வாகத்தினரின்‌ ஒப்புதல்‌ பெற வேண்டும்‌ என 
விதிக்கப்பட்டது. விளைவாக வன்முறை வெடித்து பல ஆலயங்கள்‌ 
அழிக்கப்பட்டன. 

அதேசமயம்‌ 1976 ஆம்‌ வருடம்‌ மத்திய ஜனதாக்‌ கட்சியைச்‌ 
சார்ந்த மொரார்ஜி தேசாய்‌ பிரதமராக இருந்தார்‌. இந்துத்துவ 
சார்புடைய மொரார்ஜி, இவரது ஆட்சிக்‌ காலத்தில்‌ 1978 டிசம்பர்‌ 
மாதம்‌ 22 ஆம்‌ நாள்‌ ஓ.பி. தியாகியால்‌ மதச்‌ சுதந்திர சட்டமுன்‌ 
முடிவு ஒன்று கொண்டுவரப்பட்டது. மொரார்ஜியால்‌ இந்த சட்டம்‌ 
ஆதரிக்கப்பட்டது. தூண்டுதலின்‌ பேரிலோ, ஏமாற்று வழிகளிலோ 
மதம்‌ மாறுவதைத்‌ தடுக்க வேண்டும்‌. பழங்குடியினரை 
மிஷனரிகளிடமிருந்து அரசாங்கம்‌ காப்பாற்ற வேண்டும்‌. இவைதான்‌ 
அந்த மதச்‌ சுதந்திர சட்டமுன்‌ வடிவு கோரியது. ஆர்‌.எஸ்‌. 
எஸ்‌. இதை ஆதரித்தது. ஆனால்‌ சிறுபான்மை கமிஷன்‌ மற்றும்‌ 
கிறிஸ்தவ மிஷனரிகள்‌ கடுமையாக எதிர்த்ததின்‌ விளைவாக 
அன்று பாராளுமன்றத்தில்‌ இது சட்டமாக்கப்படவில்லை. 

ஒரிசா மாநிலத்தில்‌ ஒரிசா மத சுதந்திரச்‌ சட்டம்‌ 1967 
என்ற பெயரில்‌ 1967 ஆம்‌ ஆண்டு மதமாற்றத்‌ தடைச்‌ சட்டம்‌ 
கொண்டுவரப்பட்டது. அப்போது ஒரிசாவில்‌ கொண்டுவரப்பட்ட 
சட்டம்‌ அரசியல்‌ நிர்ணய சட்டத்திற்கு எதிரானது என ஒரிசா 
உயர்நீதிமன்றம்‌ கூறியது. 

மத்தியப்‌ பிரதேசம்‌, அருணாசலப்‌ பிரதேசம்‌, ஒரிசா மாநிலங்களைத்‌ 
தொடர்ந்து தமிழக அரசும்‌ தற்போது இந்தச்‌ சட்டத்தைக்‌ கொண்டு 
வந்துள்ளது. சிறுபான்மையினருக்கெதிராக சட்டம்‌ இல்லை என்று 
அறிவிக்கப்பட்டாலும்‌, எப்படியாவது சிறுபான்மையினரை பொறியில்‌ 
சிக்க வைத்து அலைக்கழிப்பதற்கான முயற்சிகளும்‌ தொடங்கி 
விட்டன. 

சட்டிஸ்கர்‌ மாநிலத்தின்‌ அம்பிகாவூர்‌ மாவட்ட நீதிமன்றம்‌ அருட்‌ 
சகோதரி பிரிதி எக்கா அவர்களை ஜூலை மாதம்‌ பதினெட்டாம்‌ 
நாள்‌ மதமாற்றத்‌ தடைச்‌ சட்டத்தின்‌ கீழ்‌ கைது செய்து 6 மாத 
சிறைத்‌ தண்டனை வழங்கியது. அருட்சகோதரி பிரிதி எக்காவின்‌ 
மீது மலைவாழ்‌ குடும்பங்களை மதமாற்றம்‌ செய்ததை மாவட்ட 
அதிகாரிகளுக்கு அறிவிக்கவில்லை என்று குற்றம்‌ சாட்டப்பட்டது. 
ஆனால்‌ உண்மையில்‌ 1988 ஆம்‌ வருடம்‌ ஒரு ரோடு கான்ட்ராக்டர்‌ 
தன்னிடம்‌ வேலை செய்த பெண்‌ தொழிலாளிகளுக்கு தினக்‌ 
கூலி வழங்காததைக்‌ கண்டித்த அருட்சகோதரி பிரிதி 
எக்காவை மதமாற்றம்‌ செய்ததாக பொய்ப்‌ புகார்‌ வழங்கியதன்‌ 
பேரில்தான்‌ இத்தண்டனை வழங்கப்பட்டது. ஒரு கான்ட்ராக்டர்‌ 
காழ்ப்புணர்ச்சியால்‌ தொடுத்த வழக்கு சேவை செய்த ஒரு அருட்‌ 
சகோதரியை சிறையில்‌ தள்ளுகிறது. 
தமிழகத்தில்‌ நடந்த கொலைகள்‌ 

தமிழ்நாட்டிலும்‌ இப்படிப்பட்ட சம்பவங்கள்‌ இந்தச்‌ சட்டம்‌ 
கொண்டு வந்தவுடன்‌ ஆங்காங்கு நடைபெற்றுள்ளது. தேனி 
மாவட்டத்திலுள்ள அல்லி நகர்‌ காவல்‌ நிலையத்தில்‌ பாஸ்டர்‌ 
பால்மாணிக்கம்‌ என்பவர்‌ மீது ஒய்வு பெற்ற ஆசிரியர்‌ சிவன்‌ செயல்‌ 
என்பவரால்‌ மதமாற்றம்‌ செய்வதாகப்‌ புகார்‌ செய்யப்பட்டுள்ளது. 
மேலும்‌ குமரி மாவட்டத்தில்‌ பாஸ்டர்‌ ஞானதாஸ்‌ என்பவர்‌ மீது 
பிரியாணி போட்டு பிரார்த்தனைக்கு இழுத்தார்‌ என்று கூறி காவல்‌ 
நிலையத்தில்‌ புகார்‌ தரப்பட்டுள்ளது. வகுப்புவாதிகள்‌ மற்றும்‌ 
மதவெறியர்கள்‌ சிறுபான்மையினரின்‌ சேவையை எப்படியாவது 
தடுக்க வேண்டுமென்ற நோக்கில்‌ இந்த சட்டத்தைப்‌ பயன்‌ 
படுத்துவர்‌ என்பதில்‌ எவ்வித சந்தேகமும்‌ இல்லை. 

இந்திய அரசியல்‌ சாசனம்‌ 

இந்திய அரசியல்‌ சாசனத்தின்‌ முன்னுரையில்‌ இந்தியக்‌ 
குடிமக்கள்‌ அனைவருக்கும்‌ கருத்துச்‌ சுதந்திரம்‌, எண்ணங்களை 
வெளியிடும்‌ சுதந்திரம்‌, நம்பிக்கைச்‌ சுதந்திரம்‌, மதச்‌ சுதந்திரம்‌, 
வழிபாட்டுச்‌ சுதந்திரம்‌ ஆகியவற்றை முழுமையாக வழங்குவதாகக்‌ 
கூறப்பட்டுள்ளது. 

அரசியல்‌ சாசன எண்‌ 19இன்படி 

i. சுதந்திரமாகச்‌ சிந்திக்க - எடுத்துக்‌ கூற. 

ர்‌. ஆயுதங்களின்றி அமைதியாகக்‌ கூட. 

ர்‌. சங்கங்கள்‌ அமைப்புகள்‌ ஏற்படுத்த. 

ர. இந்திய எல்லைக்குள்‌ எந்தவித தங்குதடையின்றி நடமாட. 

ஸ. இந்திய எல்லைக்குள்‌ தமக்குப்பிடித்த இடத்தில்‌ வசிக்க, 
தங்கியிருக்க. 

vi. எந்தத்‌ தொழிலையும்‌ செய்ய, நடத்த, எந்தப்‌ பணியிலும்‌ 
ஈடுபட, எத்தகைய வாணிபத்தையும்‌ செய்ய சுதந்திரம்‌ அளிக்கிறது. 

அரசியல்‌ சாசன எண்‌ 25. எல்லோரும்‌ நம்‌ மனசாட்சிப்படி 
செயல்பட, தத்தம்‌ மதத்தைத்‌ தழுவ/ மேற்கொள்ள மற்றும்‌ பரப்ப 
சுதந்திரமுடையவராவர்‌ என்று கூறுகிறது. 

அரசியல்‌ சாசனம்‌ இயற்றிய குழுவானது மூன்று ஆண்டுகள்‌ 
விவாதம்‌ செய்தது. அதன்‌ பிறகுதான்‌ அரசியல்‌ ஆணையச்‌ சட்டம்‌ 
இயற்றப்பட்டது. Propopagate மறைப்பரப்பர்‌ என்ற வார்த்தையைச்‌ 
சேர்க்க டாக்டர்‌ அம்பேத்கார்‌ கடுமையாக விவாதம்‌ செய்து அரசியல்‌ 
அமைப்புக்‌ குழுவினருக்கு விவரித்த பின்புதான்‌ சேர்த்தார்‌. 

மறைபரப்பு உரிமையை அரசியல்‌ சாசனம்‌ 25 வழங்குவதை 
முன்‌ வைத்த பாதிரியார்‌ ஸ்தனிஸ்லாஸ்‌ அவர்கள்‌ மத்தியப்பிரதேச 
அரசுக்கெதிராக தொடர்ந்த வழக்கில்‌ உச்சநீதிமன்ற நீதிபதி திரு. ரே 
அவர்கள்‌ மதப்பிரச்சாரத்தை முன்னெடுத்துச்‌ செல்வதற்கு அரசியல்‌ 
சாசனம்‌ எண்‌. 25 இல்‌ கொடுக்கப்பட்டுள்ள உரிமையானது மதம்‌ 
மாற்றுவதற்கான உரிமையை உள்ளடக்காது என்று தீர்ப்பளித்தார்‌. 

திரு. ரே. Propopagate / மறைப்‌ பரப்புதல்‌ என்ற வார்த்தையின்‌ 
பொருளை Oxford dictionary “ஒருவரிடமிருந்து மற்றொருவருக்கும்‌ 
ஓர்‌ இடத்திலிருந்து மற்றொரு இடத்திற்கும்‌ ஒரு பிரகடனத்தையோ, 
நம்பிக்கையோ பழக்க வழக்கத்தையோ பரப்புவது என்றும்‌” ஜோ- 
tuary dictionary vol-1 “ஒருவரிடமிருந்து மற்றொருவருக்கும்‌ ஒரு 


22 மதமாற்றத்‌ தடைச்சட்டம்‌ - ஒர்‌ ஆய்வு 


இடத்திலிருந்து மற்றொரு இடத்திற்கும்‌ ஒரு அறிக்கை பரப்புவது” 
என்றும்‌ கூறுவதாகத்‌ தெரிவித்தார்‌. அதன்‌ பின்‌ தனது தீர்ப்பில்‌, 
இந்தப்‌ பொருளில்தான்‌ மறை பரப்புதல்‌ (Propogate) என்ற 
சொல்‌ பயன்படுத்தப்பட்டிருக்கிறது என்பதில்‌ நமக்கு எவ்வித 
சந்தேகமுமில்லை. ஏனெனில்‌ அரசியல்‌ சாசனத்தின்‌ அப்பிரிவு 
தம்மை சார்ந்த மக்களிடம்‌ தமது மறை குறித்த விளக்கங்களின்‌ 
மூலம்‌ அதனைப்‌ பரப்புவதற்காகத்தான்‌, தனி நபர்களுக்கு அதிகாரம்‌ 
அளிக்கின்றதே ஒழிய மதம்‌ மாற்றுவதற்கல்ல. மேலும்‌ அரசியல்‌ 
சாசனம்‌ எண்‌. 250 தம்‌ மனசாட்சிப்படி செயல்படுவதற்குரிய 
சுதந்திரத்தை குடிமக்கள்‌ அனைவருக்கும்‌ வழங்குகின்றதே ஒழிய 
ஒரு குறிப்பிட்ட மதத்தைப்‌ பின்பற்றுகின்றவர்களுக்கு மட்டுமல்ல, 
எனவே அப்பிரிவு ஒருவரைத்‌ தன்‌ மதத்திற்கு மாற்றுவதை அடிப்படை 
உரிமையாகக்‌ கொள்ளாது. ஏனெனில்‌ ஒருவர்‌ மற்றொருவரை 
தனது மதத்திற்கு மாற்றுகின்ற போது அது அவருக்கு மறையைப்‌ 
பரப்புவதற்காகக்‌ கொடுக்கப்பட்ட உரிமையிலிருந்து மாறுபடுகிறது. 
எனவே, அது குடிமக்கள்‌ அனைவருக்கும்‌ வழங்கப்பட்டுள்ள தம்‌ 
மனசாட்சிப்படி செயல்படுவதற்குரிய சுதந்திரம்‌ எனும்‌ உரிமையை 
வரம்பு மீறி ஆக்கிரமிப்பதாகும்‌” என்று கூறினார்‌. 
முரண்பாடுடைய தீர்ப்பு 

உச்ச நீதிமன்றத்தின்‌ இந்தத்‌ தீர்ப்பு கூட மதமாற்றம்‌ நடைபெறு 
வதற்குத்‌ தடையாகத்தான்‌ உள்ளது. மேலும்‌ அரசியல்‌ சாசனத்திற்கும்‌ 
இந்தத்‌ தீர்ப்புக்கும்‌ பெரிய முரண்பாடு காணப்படுகிறது. அரசியல்‌ 
சாசனம்‌ பிரிவு 25 தத்தம்‌ மதத்தை தழுவ, பரப்பத்‌ தேவையான 
உரிமைகள்‌ வழங்குகிறது. அதன்படி ஒருவர்‌ தனது மறையைப்‌ 
பரப்பும்‌ போது, கேட்கும்‌ மற்றொருவர்‌ புதிய மறையைப்‌ பின்பற்றவும்‌ 
தேவையான சுதந்திரத்தையும்‌ உரிமையையும்‌ வழங்குகிறது. 
ஆனால்‌ உச்சநீதி மன்றத்‌ தீர்ப்பின்படி ஒருவர்‌ தமது பழைய 
மதம்‌ சார்ந்த கொள்கைகள்‌ பிடிக்காமலிருந்தால்‌ புதிய மதத்தின்‌ 
கொள்கைகளை ஏற்றுக்‌ கொள்ளும்‌ உரிமையை தடை செய்கிறது. 
பிரச்சாரம்‌ செய்‌, ஆனால்‌ மாறத்‌ தூண்டாதே என்று கூறுவது ஏதோ 
முட்டாள்தனமாகத்தான்‌ தோன்றுகிறது. இது ஒரு மனிதனைப்‌ 
பார்த்து உன்‌ உடலில்‌ வியர்வை நாற்றம்‌ வருகிறது. ஆனால்‌ நீ 
குளிக்கவே கூடாது என்று சொல்வதைப்‌ போலல்லவா உள்ளது. 

இந்தத்‌ தீர்ப்பு சரியல்ல என்று முன்னாள்‌ மத்திய சட்ட 
அமைச்சர்‌ ராம்ஜெத்மலானி, முன்னாள்‌ உச்ச நீதிமன்ற தலைமை 
நீதிபதி ஹிதாயதுல்லா உட்பட பலர்‌ கருத்துத்‌ தெரிவித்துள்ளனர்‌. 

இந்தத்‌ தீர்ப்பைப்‌ பற்றி வழக்கறிஞர்‌ ரஜபதிராய்‌ அவர்கள்‌ 
“உச்சநீதிமன்றம்‌ தன்‌ தீர்ப்பை மாற்றினால்‌ தான்‌ இந்தக்‌ கொடூரச்‌ 
சட்டத்தைச்‌ சாய்க்க முடியும்‌. உயர்‌ நீதிமன்றங்களில்‌ பேசிட இதில்‌ 
எதுவுமில்லை” என்று கூறுகிறார்‌. அரசின்‌ கட்டாய மதமாற்றத்‌ 
தடைச்‌ சட்டத்தைப்‌ பற்றிப்‌ பேசும்‌ போது மேற்கண்டவாறு கருத்து 
தெரிவித்துள்ளார்‌. 

மொத்தத்தில்‌ சட்டங்களானாலும்‌ சரி, நீதிமன்றங்களானாலும்‌ 
சரி, மதமாற்றம்‌ சம்பந்தமான விஷயங்களில்‌ மிகவும்‌ கறாராகத்தான்‌ 
செயல்படுகின்றன. ஆனால்‌ மக்கள்‌ கூட்டம்‌ கூட்டமாக மதம்மாறிக்‌ 
கொண்டுதான்‌ இருக்கிறார்கள்‌. நான்‌ சார்ந்த மதம்‌ தன்னை 
வாழ விடாமல்‌ அடிமைப்படுத்த நினைக்கின்ற காரணத்தால்‌ மற்ற 
மதங்களுக்கு மாறுவது தவிர்க்க முடியாததாக மாறி விடுகிறது. 
அது அநேக வேளைகளில்‌ சட்டத்தை கூட மீறச்‌ செய்கிறது. 
சட்டம்‌ போட்டு தடுக்கவும்‌ முடியாததாகிறது. 

பொருளாதார நிபுணரும்‌ பத்திரிகையாளருமான திரு. எஸ்‌.ஏ. 
சுவாமிநாதன்‌ ஐயர்‌ சங்‌ பரிவாரத்தைச்‌ சார்ந்த கோவிந்தாச்‌ 
சாரியாருக்கு எழுதிய திறந்த கடிதத்தில்‌, ““கிறிஸ்தவர்கள்‌ பணமும்‌ 
பொய்ப்பிரச்சாரமும்‌ செய்கிறார்கள்‌ என்பதல்ல உங்களது யதார்த்த 
பிரச்சினை. பரம்பரை இந்து சமுதாயம்‌ அதன்‌ உறுப்பினர்களிடம்‌ 
குறிப்பாக தலித்துகளிடமும்‌, ஆதிவாசிகளிடமும்‌ கொடிய 
வெறுப்புடன்‌ பழகினார்கள்‌ என்பதாகும்‌. ஆகவேதான்‌ வேறு 
மதங்களை தேடுகிறார்கள்‌. இது தொடரும்‌ வரையிலும்‌ எல்லா 
இந்துக்‌ கோவில்களிலுள்ள பணம்‌ மற்றும்‌ பாபாக்களின்‌ 
அற்புதங்கள்‌ ஆகியவற்றைப்‌ பிரயோகித்தாலும்‌ மற்ற பிரான்டை 
தேடிப்‌ போகும்‌ ஆசையிழந்தோரை தடுத்து நிறுத்த இயலாது. சிலர்‌ 
இசுலாமிலும்‌ சிலர்‌ புத்த மதத்திலும்‌ மற்ற சிலர்‌ கிறிஸ்தவத்திலும்‌ 
சேர்த்தாகி விட்டது'” என்று எழுதியுள்ளார்‌. 

மிசோராம்‌ மாநில முன்னாள்‌ கவர்னர்‌ திரு.ஆ. பத்மனாபன்‌ 
அவர்கள்‌ ““என்‌ சொந்த வாழ்க்கையினுள்‌, ஒரு மாவட்ட 
குற்றவியல்‌ நீதிபதி எப்படி நுழைய முடியும்‌? என்னுடைய தனி 
மனித வாழ்க்கையில்‌ பிறர்‌ எப்படித்‌ தலையிட முடியும்‌? அது 
மனித உரிமையை, மதச்‌ சார்பின்மையை உலக மானிதப்‌ பற்றை 
மீறியதாகும்‌. காந்தியின்‌ மகன்‌ ஹீராலால்‌ மதம்‌ மாறி அப்துல்லா 
ஆனார்‌. பின்னர்‌ 6 மாதங்கள்‌ கழித்து அவரே திரும்பவும்‌ ஹீராலால்‌ 
ஆனார்‌. அப்போது காந்தியிடம்‌ நிருபர்கள்‌ கேட்டபோது, அது 
என்‌ மகனுக்கும்‌ அவனைப்‌ படைத்தவனுக்கும்‌ உள்ள விவகாரம்‌ 
என்றார்‌” என்று கூறியுள்ளார்‌. 


24 மதமாற்றத்‌ தடைச்சட்டம்‌ - ஒர்‌ ஆய்வு 
கட்டாய மதமாற்றம்‌ 

தமிழக அரசு தற்போது கொண்டு வந்துள்ள சட்டமானது 
கட்டாயமாக மதமாற்றம்‌ செய்வதைத்‌ தான்‌ தடை செய்கிறது 
என்று கூறுகிறார்கள்‌. மதவெறி பிடித்த இந்துத்துவா வாதிகளும்‌, 
அவ்வாறே சொல்லுகிறார்கள்‌. ஆனால்‌ உண்மையில்‌ யாராவது 
யாரையாவது வலுக்கட்டாயமாக மதமாற்றம்‌ செய்திருக்கிறார்களா? 
அவ்வாறு செய்யவும்‌ முடியாது. தமிழகம்‌, புதுவை அனைத்துச்‌ 
சிறுபான்மையினர்‌ அவைத்‌ தலைவரும்‌, தமிழக புதுவை ஐக்கிய 
கிறிஸ்தவ அவைத்‌ தலைவருமான பேராயர்‌ ஆரோக்கியசாமி 
அவர்கள்‌, ... ““இந்தியா முழுவதும்‌ 22,000 பள்ளிக்‌ கூடங்கள்‌ 
நடத்துகிறோம்‌. அவற்றில்‌ 3 கோடி மாணவர்கள்‌ படிக்கிறார்கள்‌. 
இதில்‌ எத்தனை பேரை நாங்கள்‌ கட்டாயப்படுத்தி இருக்கிறோம்‌? 
நம்‌ முதல்வரே ஒரு கிறிஸ்தவ பள்ளியில்தான்‌ 10 வருடங்கள்‌ 
படித்தார்‌. அவர்களை என்றாவது மதம்‌ மாறும்படி கட்டாயப்படுத்தி 
இருக்கிறோமா? பணம்‌ கொடுத்து நாங்கள்‌ மதம்‌ மாற்றுகிறோம்‌ 
என்றால்‌ அதைவிட அதிகப்‌ பணம்‌ கொடுத்து நீங்கள்‌ மீண்டும்‌ 
மதம்‌ மாற்றிக்‌ கொள்ளுங்கள்‌. பணத்திற்காக மாறினால்‌ யாரும்‌ 
நிலைத்து இருக்க மாட்டார்கள்‌. அதேபோல்‌ யாரையும்‌ ஏமாற்றி 
மதம்‌ மாற்ற முடியாது. யாரும்‌ எளிதாக ஏமாந்துவிட மாட்டார்கள்‌?” 
என்று கூறியுள்ளார்‌. 

உண்மையில்‌ பேராயர்‌ கூறுவதைப்போல்‌ கட்டாயப்படுத்தி 
யாரையும்‌ மதமாற்றம்‌ செய்துவிட முடியாது. அதிலும்‌ குறிப்பாக 
பெரும்பான்மையினர்‌ சார்ந்திருக்கும்‌ மதத்திலிருந்து சிறுபான்மை 
யினராக இருப்போர்‌ ஒருபோதும்‌ வலுக்கட்டாயமாக மதமாற்றத்திற்கு 
தூண்ட முடியாது. இந்தியாவைப்‌ பொறுத்த வரையிலும்‌ விரட்டி 
விடுவோம்‌. அழித்து விடுவோம்‌ என்று நிமிடந்தோறும்‌ மிரட்டிக்‌ 
கொண்டும்‌, பல இடங்களில்‌ கொலைவெறித்‌ தாக்குதல்களையும்‌, 
பாலியல்‌ பலாத்காரங்களையும்‌, செய்து கொண்டிருக்கும்‌ இந்துத்துவ 
வெறியர்கள்‌ வாழும்‌ நாட்டில்‌ ஒருபோதும்‌ கட்டாயப்படுத்தி மதம்‌ 
மாற்றுவது சாத்தியமில்லை. ஆனால்‌ நடக்கிற சம்பவங்களைப்‌ 
பார்க்கும்போது தாய்‌ மதம்‌ திரும்புதல்‌, சுத்தி பூஜை போன்றவைகள்‌ 
மூலம்‌ இந்து மதத்தை நோக்கி தான்‌ மக்கள்‌ வலுக்கட்டாயமாக 
மதமாற்றம்‌ செய்யப்படுகின்றனர்‌. 
மதமாற்றம்‌ செய்வது இந்து தீவிரவாதிகள்‌ 

ஒரிசாவிலுள்ள மனோகர்‌ புரத்தில்‌ கிறிஸ்தவர்களாக மாறிய 
பழங்குடியினர்‌ சிலர்‌ பூரி சங்கராச்சாரி நிசலானந்தா முன்னிலையில்‌ 
இந்துக்களாக மாற்றப்பட்டனர்‌. இந்தக்‌ கட்டாய மதமாற்றத்தை 

விசாரிக்குமாறு இந்தியக்‌ கிறிஸ்தவர்களுக்கான உலகக்‌ கவுன்சில்‌ 
தலைவர்‌ சாஜன்‌ ஜார்ஜ்‌ கேட்டுக்‌ கொண்டார்‌. இந்தக்‌ கட்டாய 
மதமாற்ற நிகழ்ச்சியில்‌ பூரி சங்கராச்சாரி கலந்து கொண்டது 
சிறுபான்மை மக்களிடையே அச்சத்தைத்‌ தோற்றுவித்துள்ளதாக 
அவர்‌ தெரிவித்தார்‌. 

இன்று இந்து முன்னணி, விசுவ இந்து பரிஷத்‌, ஆர்‌.எஸ்‌.எஸ்‌. 
போன்ற அமைப்புகள்தான்‌ மதம்‌ மாறியோரை வலுக்கட்டாயமாக 
இந்து மதத்திற்கு மதம்‌ மாறத்‌ தூண்டுகின்றனர்‌. தூண்டுதலுக்குப்‌ 
பணியாதவர்களைக்‌ கொன்றொடுக்கவும்‌ தீவிரம்‌ காட்டுகின்றனர்‌. 
இந்தியாவில்‌ அதற்குரிய அரசு மரியாதையும்‌ ஆதரவும்‌ (உம்‌. 
குஜராத்‌) கிடைப்பதால்‌ துணிந்து செயல்படுகின்றனர்‌. 

பீகார்‌ மாநிலத்தில்‌ சிங்க்பம்‌ மாவட்டத்தில்‌ 70 கிறிஸ்தவ 
ஆதிவாசிக்‌ குடும்பத்தினர்‌ சுத்தி பூஜை மூலம்‌ இந்துக்களாக 
மதமாற்றம்‌ செய்யப்பட்டனர்‌. இறுதியில்‌ அவர்களுக்கு ஆடைகளும்‌ 
உணவு வகைகளும்‌ வழங்கப்பட்டன. வி.இ.ப. மற்றும்‌ ஆர்‌.எஸ்‌. 
எஸ்‌. இயக்கத்தினர்‌ இந்த நிகழ்ச்சியை இணைந்து நடத்தினார்கள்‌. 

நாசிக்‌ மாவட்டம்‌ பெத்தில்‌ 5.1.1999 அன்று விசுவ இந்து 
சம்மேளனம்‌ ஒன்றை தர்ம ரக்ஷன்‌ சமீதி அமைப்பு நடத்தியது. 
இந்த சம்மேளனத்தில்‌ கலந்து கொண்ட கேவர்‌ வித்யாசங்கர்‌ 
பாரதி என்ற சங்கராச்சாரி 37 கிறிஸ்தவர்களை கட்டாயமாக 
இந்துக்களாக மதமாற்றம்‌ செய்தார்‌. மேலும்‌ கிறிஸ்தவ மிஷனரி 
களின்‌ செயல்பாட்டை இனியும்‌ தொடர விடாதேயுங்கள்‌. அப்படி 
தொடருமானால்‌ இரண்டொரு முறை எச்சரியுங்கள்‌. அதையும்‌ 
மீறினால்‌ அடுத்தக்கட்ட நடவடிக்கைகளில்‌ இறங்குங்கள்‌. 
இந்துக்கள்‌ நினைத்தால்‌ இந்த உலகத்தையே சாம்பலாக்கி விட 
முடியும்‌ என்று மிரட்டியுள்ளார்‌. எல்லாம்‌ துறந்த சங்கராச்சாரிகள்‌ 
இப்படி வன்முறையாகச்‌ செயல்பட்டால்‌ இந்தியா சாம்பலாவது 
தவிர்க்க முடியாதுதான்‌. 

1994 பெப்ருவரி மாதம்‌ தாராம்பூரில்‌ பேன்ஸ்தாரா கிராமத்திலுள்ள 
25 கிறிஸ்தவர்களைக்‌ கொடூரமாகத்‌ துன்புறுத்தி இந்துக்களாக 
மாற  கட்டாயப்படுத்தப்பட்டனர்‌. 1995 மார்ச்‌ மாதம்‌ கீலி 
பணியிலுள்ள பாண்டா கிராமத்தில்‌ மதவெறியர்கள்‌ 4 கிறிஸ்தவக்‌ 
குடும்பங்களை இழுத்து வந்து அனுமான்‌ கோவிலுக்கு கொண்டு 
போய்‌ அனுமான்‌ சிலையை வணங்குமாறு வற்புறுத்தினார்கள்‌. 
துன்புறுத்தவும்‌ செய்தார்கள்‌. கொடுமையைச்‌ சகிக்க முடியாமல்‌ 
3 குடும்பத்தினர்‌ அனுமான்‌ சிலையை வணங்கி இந்துக்களாக 
மாறினார்கள்‌. கோகுல்பாய்‌ என்பவரின்‌ குடும்பம்‌ இந்துவாக மாற 

மறுத்துவிட்டது. வெறி கொண்ட கும்பல்‌ அவரது மாமரங்களை 
வெட்டிச்‌ சாய்த்தது. 

1995 ஜனவரி மாதம்‌ ஐம்போலியில்‌ ரேக்கா சதி என்ற 
மதவெறியன்‌ ஹம்ராபூர்‌, தாவன்சர்‌ ஆகிய கிராமங்களை சார்ந்த 
கிறிஸ்தவர்களைக்‌ கட்டாய மதமாற்றம்‌ செய்ய முயற்சித்தான்‌. அதே 
வருடம்‌ ஏப்ரல்‌ மாதம்‌ தனோதாவிலுள்ள ராணாப்பூர்‌ கிராமத்தில்‌ 
சாயிசிங்‌ என்ற கிறிஸ்தவரின்‌ திருமண நிகழ்ச்சி நடைபெற்றது. 
மதவெறிக்‌ கும்பல்‌ திருமண நிகழ்ச்சியில்‌ வலுக்கட்டாயமாகப்‌ 
புகுந்து அவரை கட்டாயப்படுத்தி இந்து முறைப்படி திருமணத்தை 
நடத்தியதோடு சிலையையும்‌ வணங்க வைத்தனர்‌. 1998 
செப்டம்பரில்‌ கீலிபாணியில்‌ கிறிஸ்தவர்களைச்‌ சித்திரவதை செய்து 
கட்டாயமாக இந்துக்களாக மதமாற்றம்‌ செய்ய முயற்சித்தனர்‌. 
மதமாற்றத்திற்குக்‌ கொட்டப்படும்‌ கோடிகள்‌ 

இன்று விசுவ இந்து பரிஷத்‌ அமைப்பானது பல கோடி 
ரூபாயை மதமாற்றங்களுக்காக செலவழிக்கிறது. தனது பிரச்சார 
நூலில்‌ இருநூறு மாவட்டங்களிலுள்ள ஐம்பதாயிரம்‌ கிராமங்கள்‌ 
தேர்வு செய்யப்பட்டுள்ளன. அவற்றிலுள்ள கிறிஸ்தவர்களை 
இந்துக்களாக மதம்மாற்றுவதற்கு ரூ.5 கோடி வரை செலவு 
செய்யப்படும்‌. பயிற்சியளிக்கப்பட்ட ஆயிரம்‌ ஊழியர்கள்‌ இதற்குப்‌ 
பயன்படுத்தப்படுவார்கள்‌. இதுவரை 1.80 இலட்சம்‌ மக்கள்‌ இவ்வாறு 
இந்து மதத்திற்கு மாற்றப்பட்டுள்ளனர்‌ என்று கொக்கரிக்கிறது. 

“கட்டாயத்தின்‌ பேரில்‌ இந்துக்களை மதமாற்றம்‌ செய்தால்‌ 
அவர்களை மீண்டும்‌ மதம்‌ மாறச்‌ செய்வோம்‌” என்று டில்லியில்‌ 
பேசிய காஞ்சி சங்கராச்சாரி கூறியுள்ளார்‌. இன்று விசுவ இந்து 
பரிஷத்தின்‌ சார்பாக நாடு முழுவதும்‌ 10,000 தொண்டர்கள்‌ 
அனுப்பப்பட்டுள்ளனர்‌. இவர்கள்‌ மதம்மாறியவர்களை தாய்‌ மதம்‌ 
திரும்புதல்‌ என்னும்‌ நிகழ்ச்சியின்‌ மூலம்‌ சுத்தி பூஜை செய்து 
இந்துக்களாக மதம்‌ மாற்றம்‌ செய்வார்கள்‌. ஒவ்வொரு இந்து 
நண்பர்களிடமும்‌ ரூ.2000 என ஒரு மாவட்டத்தில்‌ குறைந்தது 
2500 நபர்களிடம்‌ நன்கொடை பெற்று கிடைக்கும்‌ தொகையை 
தொண்டர்களின்‌ அத்தியவாசியச்‌ செலவுகளுக்குப்‌ பயன்படுத்தப்‌ 
போவதாக அசோக்‌ சிங்கால்‌ தெரிவித்துள்ளார்‌. 

கிறிஸ்தவர்கள்‌ இதுவரை யாரையும்‌ கட்டாயமாக மதமாற்றம்‌ 
செய்யவில்லை. ஆனால்‌ இந்துத்துவ வெறியர்கள்தான்‌ ஈட்டி 
முனையிலும்‌, சூலாயுத முனையிலும்‌, குண்டாந்தடிப்‌ பிரயோகம்‌ 
செய்தும்‌ கட்டாய மதமாற்றம்‌ செய்து வருகின்றனர்‌. 

இந்து ராஷ்ட்ரம்‌ - குஜராத்‌ ஒத்திகை 

குஜராத்‌ மாநிலத்தில்‌ நடந்த சட்டப்பேரவை தேர்தலில்‌ மோடியின்‌ 
பாஜக வெற்றி பெற்றதைத்‌ தொடர்ந்து, நடந்த மகிழ்ச்சிக்‌ 
கொண்டாட்டத்தில்‌ ““குஜராத்தில்‌ பாஜகவுக்குக்‌ கிடைத்த வெற்றி 
இந்துத்துவா கொள்கைக்கு கிடைத்ததுள்ள வெற்றி. குஜராத்தில்‌ 
இன்று வென்றுள்ள இந்துத்துவ கொள்கை 2004 பொதுத்‌ 
தேர்தலில்‌ நாடு முழுவதும்‌ ஜெயிக்கும்‌. இன்னும்‌ இரண்டே 
ஆண்டுகளில்‌ இந்தியா இந்து ராஷ்டிரமாக மாறிவிடும்‌. இந்து 
ராஷ்டிரா அமைந்ததும்‌ இந்திய வரலாறும்‌ மாறும்‌. பாகிஸ்தானில்‌ 
வரைபடமும்‌ மாறும்‌... இந்து ராஷ்டிரத்தில்‌ இந்துக்களோடு 
மோதி பயனில்லை” என்று தொகாடியாவால்‌ அறிவிக்கப்பட்டது. 
தொகாடியாவின்‌ இந்து ராஷ்ட்ர கனவு பலே அற்புதம்‌! தொகாடியா 
மட்டுமல்ல சங்க பரிவாரத்தைச்‌ சேர்ந்த அத்தனை பேரின்‌ கனவும்‌ 
இந்தியாவை இந்து நாடாக அறிவிக்க வேண்டுமென்பதாகும்‌. 

அதோடு கூட இந்து நாட்டில்‌ இந்துக்கள்‌ மட்டுமே வாழ 
வேண்டும்‌. மற்ற மதத்தைச்‌ சார்ந்தவர்களுக்கு இங்கு 
இடமில்லை. வேண்டுமானால்‌ அடிமைகளைப்‌ போல வாழ்ந்து 
கொள்ளலாம்‌ போன்ற கொள்கைகளையும்‌ பரிவாரங்கள்‌ வகுத்து 
வைத்துள்ளனர்‌. ஆர்‌.எஸ்‌.எஸ்‌. தலைவர்களில்‌ ஒருவரான 
கோல்வாகர்‌ “இந்துஸ்தானிலுள்ள இந்து அல்லாத மக்கள்‌, 
இந்துக்‌ கலாச்சாரத்தையும்‌ இந்து மதத்தையும்‌ ஏற்றுக்‌ கொள்ள 
வேண்டும்‌. இந்து மதத்தினை வணக்கத்துடன்‌ பற்றிக்‌ கொள்ளக்‌ 
கற்றுக்‌ கொள்ள வேண்டும்‌. இந்து இனம்‌ மற்றும்‌ கலாச்சாரத்தை 
மகிமைப்படுத்தும்‌ கருத்துக்களைத்‌ தவிர வேறு எதனையும்‌ 
வளர்த்தெடுக்கக்‌ கூடாது. எவ்விதச்‌ சலுகைகளையும்‌ கோரக்‌ 
கூடாது; குடியுரிமை கூட கோரக்‌ கூடாது” என்று எழுதியுள்ளார்‌. 

மகான்கள்‌ அன்பு, அகிம்சை, சகிப்புத்‌ தன்மை போன்றவைகளைப்‌ 
போதனை செய்யும்போது, கோல்வாகாரால்‌ இவைகளெல்லாம்‌ 
மறுக்கப்பட்டு வன்முறை தான்‌ போதிக்கப்பட்டது. ““இந்தியாவை 
ஒரு அகிம்சை பூமி என்று அழைப்பது மிகவும்‌ கேலிக்கூத்தான 
ஒன்றாகும்‌. மத்திய ஆசியாவிலேயோ அல்லது தென்கிழக்கு 
ஆசியாவிலேயோ நாம்‌ நமது ஆதிக்கத்தினைப்‌ பரப்ப வெறும்‌ 
வாய்மொழி உபதேசத்தினையா நம்பினோம்‌? இல்லையே! “நமது 
இந்து மதத்திலுள்ள ஒவ்வொரு இந்துக்‌ கடவுளின்‌ கையிலும்‌ 
ஆயுதங்கள்‌ இருக்கின்றன. இந்துக்‌ கடவுள்கள்‌ எல்லாம்‌ 
ஆயுதபாணிகளாக இருக்கிறார்கள்‌ என்பது மிகவும்‌ முக்கியமாக 
சுட்டிக்‌ காட்டப்பட வேண்டிய அம்சமாகும்‌. இது கோல்வாகர்‌ 

கூறியிருப்பதாகும்‌. இதன்‌ மூலம்‌ ஆயுதப்‌ பிரயோகம்‌ செய்து 
மற்ற மதத்தினரை அழித்தாவது இந்து ராஷ்ட்ரம்‌ உருவாக்க 
வேண்டுமென்று கூறுகிறார்‌. 
இந்து மதத்தை பாதுகாக்க பதற வைக்கும்‌ பாவச்‌ செயல்கள்‌ 

இந்து சமுதாயத்தைப்‌ பாதுகாக்க நாம்‌ இப்படி ஒரு விதி 
செய்வோம்‌ என்ற முன்னுரையுடன்‌ சாவர்க்கர்‌ ““இளம்‌ முஸ்லீம்‌ 
அயோக்கியர்கள்‌ கை விலங்கிடப்பட வேண்டும்‌. அவர்கள்‌ 
மஹாராஷ்டிரத்திலோ கர்நாடகத்திலோ அல்லது வேறு எங்கேயோ 
தென்பட்டாலும்‌ சிறையில்‌ அடைக்கப்பட வேண்டும்‌ - எவ்வளவு 
முடியுமோ அந்த அளவு இளம்‌ வயதினரும்‌, அழகு மிக்கவருமான 
முஸ்லீம்‌ பெண்கள்‌ கைப்பற்றப்பட வேண்டும்‌. அப்பெண்கள்‌ 
மராத்தியப்‌ போர்‌ வீரர்களுக்குப்‌ பரிசுப்‌ பொருட்களாக வழங்கப்பட 
வேண்டும்‌. பழிக்குப்‌ பழி வாங்க வேண்டும்‌. அவன்‌ (திப்பு சுல்தான்‌) 
எங்ஙனம்‌ ஹிந்துக்களைக்‌ கொடுமைப்படுத்தினானோ அதே 
முறையில்‌ ஹிந்துக்களும்‌ முஸ்லீம்களைப்‌ பழிக்குப்‌ பழி வாங்க 
வேண்டும்‌” என்று கூறியுள்ளார்‌. 

கோல்வாகர்‌, சாவர்க்கர்‌ போன்றவர்களின்‌ கொடிய சித்தாந்‌ 
தங்களின்‌ அடிப்படையில்‌ இன்றைய நவீன இந்துத்துவ வெறியர்கள்‌ 
செயல்புரிகின்றனர்‌. ஒன்றில்‌ இந்துவாக மாறிவிடு, அல்லது 
பாகிஸ்தானுக்கோ, அமெரிக்காவுக்கோ ஓடிவிடு. இரண்டும்‌ 
செய்யா விட்டால்‌ செத்து ஒழிந்து போ என்ற ரீதியில்தான்‌ அவர்கள்‌ 
பிரச்சாரம்‌ செய்கின்றனர்‌. தங்களது கொள்கைகளுக்கு வலு 
சேர்ப்பதற்காகத்தான்‌ தேசிய விவாதம்‌ போன்ற காரியங்களைச்‌ 
செய்வதற்காக அறைகூவல்‌ விடுக்கின்றனர்‌. 

அண்மையில்‌ குஜராத்தில்‌ நடந்த இனப்படுகொலைகளும்‌, 
பாலியல்‌ கொடுமைகளும்‌, இதைத்தான்‌ நமக்கு அறிவிக்கின்றன. 
“முஸ்லிம்கள்‌ ராமனைத்‌ தங்கள்‌ உதாரண புருஷனாய்‌ ஏற்றுக்‌ 
கொள்ளட்டும்‌. மதச்‌ சண்டைகள்‌ முடிந்து போய்விடும்‌” என்று 
ஆர்கனைசர்‌ என்ற ஆர்‌.எஸ்‌.எஸ்‌. பத்திரிகை (ஜூன்‌ 20, 1970) 
ஏற்கனவே எழுதியுள்ளது. ஆர்‌.எஸ்‌.எஸ்‌.காரரான தேவரசும்‌ இதே 
கருத்தை வலியுறுத்தியுள்ளார்‌. ““நமது நாட்டிலுள்ள முஸ்லிம்கள்‌ 
ஈரானிலிருந்தோ, துருக்கியிலிருந்தோ வந்தவர்களல்ல. இதைத்‌ தான்‌ 
நாம்‌ சொல்லுகின்றோம்‌. இந்த நாட்டு கிறிஸ்தவர்கள்‌ இங்கிலாந்‌ 
திலிருந்தோ, பிரான்சிலிருந்தோ வந்தவர்களல்ல. இந்துக்களைப்‌ 
போல அவர்களும்‌ இந்த நாட்டைச்‌ சேர்ந்தவர்கள்தான்‌. நம்‌ 
அனைவருடைய மூதாதையர்களும்‌ ஒன்றுதான்‌. தேவரசின்‌ 
கருத்துப்படி இந்தியாவிலுள்ள கிறிஸ்தவர்களும்‌, இசுலாமியர்களும்‌ 

தாங்கள்‌ இந்துக்கள்‌ என்பதை ஒப்புக்‌ கொள்ள வேண்டும்‌.” 

பெங்களூரில்‌ நடந்த ஆர்‌.எஸ்‌.எஸ்‌. மாநாடு “முஸ்லீம்கள்‌ 
ஒன்றைப்‌ புரிந்து கொள்ள வேண்டும்‌. அவர்களின்‌ பாதுகாப்பு 
பெரும்பான்மையோரின்‌ நல்லெண்ணத்தில்தான்‌ உள்ளது என்று 
தீர்மானம்‌ போட்டது.” மொத்தத்தில்‌ சங்பரிவாரங்கள்‌ உருவாக்க 
நினைக்கும்‌ இந்து ராஷ்டிரத்தில்‌ சிறுபான்மை மதத்தவர்கள்‌ 
முற்றிலுமாக அழிக்கப்பட்டிருக்க வேண்டுமென்றே எண்ணுகிறார்கள்‌. 
அரசாங்கமும்‌ மறைமுகமாகவோ சில வேளைகளில்‌ நேரடியாகவோ 
அதற்கு துணை செய்கிறது. 

குஜராத்‌ மாநிலத்தில்‌ சட்டம்‌ ஒழுங்கை எப்படி சிர்குலைப்பது 
என்று ஆர்‌.எஸ்‌.எஸ்‌. ஊழியர்களுக்கு வழங்கப்பட்ட ஒரு 
ரகசிய அறிக்கையில்‌ “இப்போது நமக்கு நம்முடைய அரசாங்கம்‌ 
ஏற்பட்டி ருக்கிறது. அதை சரியாகப்‌ பயன்படுத்திக்‌ கொண்டு 
அதன்‌ மூலம்‌, நமது வேலைகளை முடிக்க வேண்டும்‌” என்று 
எழுதப்பட்டிருந்தது. கோத்ரா ரயில்‌ எரிப்பு சம்பவங்களைத்‌ தொடர்ந்து 
குஜராத்‌ முழுவதும்‌ பல ஆயிரக்கணக்கான இசுலாமியர்களின்‌ 
வீடுகள்‌ எரிக்கப்பட்டன. கடைகள்‌ சாம்பலாக்கப்பட்டன. ஆயிரக்‌ 
கணக்கான இசுலாமியர்கள்‌ படுகொலை செய்யப்பட்டனர்‌. பல 
இசுலாமியப்‌ பெண்கள்‌ பாலியல்‌ பலாத்காரம்‌ செய்யப்பட்டனர்‌. 
சாவர்க்கர்‌, கோல்வாகர்‌ போன்றோர்‌ எழுதி வைத்தபடி சிறுபான்மை 
யினரைப்‌ பழிவாங்கும்‌ படலம்‌, அரச மரியாதையுடன்‌ நடந்தேறியது. 
காஸ்‌ சிலிண்டர்கள்‌, கத்திகள்‌, திரிசூலங்கள்‌, ஆர்டிஎக்ஸ்‌ வெடி 
மருந்துகள்‌ ஆகியவற்றைப்‌ பயன்படுத்தி மோடியின்‌ பக்தர்களால்‌ 
ஒரு இனச்‌ சுத்திகரிப்பு நடந்தேறியது. 
பாலியல்‌ வன்கொடுமைகள்‌ 

குஜராத்தில்‌ நடந்த படுகொலையின்‌ போது இந்துத்துவ 
வெறியர்கள்‌ பெண்களைக்‌ கூட விட்டு வைக்கவில்லை. 
பெண்களை வலுக்கட்டாயமாக வன்புணர்ச்சிக்கு உட்படுத்திய பின்‌ 
தீயில்‌ வெட்டிச்‌ சாய்த்தனர்‌. கோத்ராவைச்‌ சார்ந்த சுல்தானி “என்‌ 
பையன்‌ பாசன்‌ என்‌ கையில்‌ இருந்தான்‌. குண்டர்கள்‌ கூட்டம்‌ 
என்னைத்‌ தொடர்ந்தது. ஓடினேன்‌. ஒருவன்‌ என்‌ தலைமுடியைப்‌ 
பிடித்து இழுத்தான்‌. என்னால்‌ விடுபட முடியவில்லை. அருகிலிருந்த 
ஆற்றங்கரை மணலில்‌ என்னை தள்ளி நிர்வாணமாக்கி, என்‌ 
குழந்தையைப்‌ பிடுங்கி எறிந்துவிட்டு பலாத்காரம்‌ செய்தார்கள்‌. 
என்‌ காலை கூர்மையான ஆயுதங்களால்‌ வெட்டினார்கள்‌. மயங்கி 
விட்டேன்‌. 2 நாட்கள்‌ அங்கிருந்து நகர முடியாமல்‌ அப்படியே 
கிடந்தேன்‌. என்‌ பக்கத்து வீட்டுக்காரர்‌ பர்வத்பா என்னைப்‌ பார்த்த 


30 மதமாற்றத்‌ தடைச்சட்டம்‌ - ஒர்‌ ஆய்வு 
பின்‌ பைஜாமா கொண்டுவரச்‌ சொல்லி மெதுவாக ஒரு கடைவரை 
வந்து விழுந்துவிட்டேன்‌. அந்தக்‌ கடைக்காரர்‌, இந்த முகாமில்‌ 
கொண்டு வந்து சேர்த்தார்‌” என்று வேதனையுடன்‌ கூறியுள்ளார்‌. 

சொந்த நாட்டிலேயே குடும்பத்தார்‌, உறவினர்கள்‌ அனைவரையும்‌ 
இழந்த அனாதைகளாக முகாம்களில்‌ கிடக்கும்‌ ஒவ்வொருவருக்கும்‌ 
கசப்பு நிறைந்த வேதனையான பல அனுபவங்கள்‌ உண்டு. 26 
வயதான சுஃபியா பீவி ““எனது ஐந்து மாதக்‌ குழந்தை நதீமை என்‌ 
கண்‌ முன்னமே கொளுத்தி எரியும்‌ தீயில்‌ தூக்கி வீசினார்கள்‌. 
என்‌ மைத்துனன்‌ சபீரை துண்டு துண்டாக வெட்டியதையும்‌ 
பார்த்தேன்‌?” என்று கூறுகிறார்‌. இரத்தத்தையே உறைய வைக்கும்‌ 
இந்தச்‌ சம்பவங்களை இந்துத்துவ வெறியர்கள்‌ செய்து தீர்த்தனர்‌. 
அமீனா என்பவர்‌ தான்‌ பார்த்த கொடூரக்‌ காட்சியைக்‌ கூறுகிறார்‌: 
“ஒரு தாய்‌ தனது 20 வயது மகளுடன்‌ கலவரக்‌ கும்பலில்‌ மாட்டிக்‌ 
கொண்டாள்‌. அக்கும்பல்‌ மகளைப்‌ பிடித்து இழுத்தது. தாய்‌ 
கதறினாள்‌. கெஞ்சினாள்‌. என்னிடம்‌ பணம்‌ உள்ளது. அதனை 
எடுத்துக்‌ கொள்ளுங்கள்‌. அவளை விட்டு விடுங்கள்‌ என்று 
கூறினாள்‌. அக்கும்பல்‌ பணத்தை எடுத்துக்‌ கொண்டது. ஆனால்‌ 
மகளை விடவில்லை. 10 பேர்‌ மாறி மாறி கற்பழித்தார்கள்‌. அவளின்‌ 
அலறல்‌ கடைசியில்‌ அடங்கிப்‌ போனது. நான்‌ ஒளிந்திருந்த 
இடத்திலிருந்து ஓடி வந்து விட்டேன்‌. தாய்க்கும்‌, மகளுக்கும்‌ 
இறுதியில்‌ என்ன நேர்ந்தது என்று தெரியவில்லை.” 
கசக்கியெறியப்பட்ட சிறுமிகள்‌ 

இந்துத்துவ வெறியர்களால்‌ பல குழந்தைகள்‌ கூட பாலியல்‌ 
வன்கொடுமைகளுக்குள்ளானார்கள்‌. குல்சும்‌ பீவி கூறுகிறார்‌ 
“கங்கோத்ரி குடியிருப்பிலிருந்து எங்களை வெளியேற்றிய பிறகு, 
எரியும்‌ டயர்களோடு ஒரு கும்பல்‌ எங்களைத்‌ துரத்த ஆரம்பித்தது. 
அப்போதுதான்‌ பல சிறுமிகளை அவர்கள்‌ கற்பழித்தார்கள்‌. நாங்கள்‌ 
8 - 10 சம்பவங்களைக்‌ கண்டோம்‌. 16 வயது மெருகன்னிசாவின்‌ 
ஆடைகளை உரித்ததை நாங்கள்‌ பார்த்தோம்‌. தங்களின்‌ 
ஆடைகளை அவிழ்த்து விட்டு அவர்கள்‌ பெண்களை நோக்கி 
அழைத்தார்கள்‌. அதன்பிறகு அங்கங்கே தெருவிலேயே வைத்து 
அவர்கள்‌ பெண்களைக்‌ கற்பழித்தார்கள்‌. ஒரு சிறுமியினுடைய 
பெண்‌ உறுப்பு பிளக்கப்பட்டிருப்பதைக்‌ கண்டோம்‌. பிறகு 
எல்லோரையும்‌ எரித்து விட்டார்கள்‌. எந்த ஆதாரத்தையும்‌ விட்டு 
வைக்கவில்லை.” 

“குட்டு சாரா ஃபர்சானாவை கற்பழித்ததை நான்‌ பார்த்தேன்‌. 
ஃபர்சானாவுக்கு 13 வயது இருக்கும்‌. அவள்‌ ஹுஸ்ஸய்‌ நகரில்‌ 

வசித்தவள்‌. ஃபர்சானாவின்‌ வயிற்றுக்குள்‌ அவர்கள்‌ ஒரு இரும்புக்‌ 
கழியைத்‌ திணித்தார்கள்‌. பிறகு அவளை எரித்து விட்டார்கள்‌”: 
என்று ஆசாருதீன்‌ கூறியுள்ளார்‌. 

““என்‌ மகள்‌ ஷாபானாவை என்‌ கிராமத்தைச்‌ சேர்ந்த இரண்டு 
ஆட்கள்‌ கனோபரியா கனில்‌ இழுத்துக்‌ கொண்டு போவதைப்‌ 
பார்த்தேன்‌. அவளை விட்டு விடும்படி கதறினாள்‌. தங்களுடைய 
தன்மானத்திற்காக  ரக்கியாவும்‌, சஹானாவும்‌, ஷகானாவும்‌ 
கெஞ்சிக்‌ கதறிக்‌ கூக்குரலிட்டு அழுதது எனக்குக்‌ கேட்டுக்‌ 
கொண்டே இருந்தது. என்‌ இதயம்‌ அச்சத்தாலும்‌ கோபத்தாலும்‌ 
சீறிக்‌ கொண்டிருந்தது. என்‌ மகள்‌ பாலியல்‌ வன்முறைக்கு ஆளாகி 
வதைப்பட்டுக்‌ கொல்லப்படுவதைத்‌ தடுக்க என்னால்‌ ஒன்றுமே 
செய்ய முடியாமல்‌ இருந்தது. வாழ்க்கை என்றால்‌ என்னவென்றே 
தெரியாத பூப்‌ போன்றவள்‌ என்‌ மகள்‌. அவளுக்கு ஏன்‌ இதை 
அவர்கள்‌ செய்தார்கள்‌? என்ன வகையான மனிதர்கள்‌ இவர்கள்‌? 
என்‌ அன்பிற்குரிய மகளை அந்த மிருகங்கள்‌ கந்தல்‌ கந்தலாகக்‌ 
கிழித்தெறிந்து விட்டார்கள்‌. கொஞ்ச நேரம்‌ கழித்து அந்தக்‌ கும்பல்‌ 
அவர்களை துண்டு துண்டாக்கி எறியுங்கள்‌. ஒரு ஆதாரமும்‌ 
விட்டு வைக்காதீர்கள்‌ என்றது. நெருப்பு கொளுத்தப்பட்டதையும்‌ 
பார்த்தேன்‌” என்று கூறுகிறார்‌ மதீனா முஸ்தஃபா இஸ்மாயில்‌ 
ஷேக்‌. 

9 மாதக்‌ கர்ப்பிணியின்‌ வயிறு கிழிக்கப்பட்டது 

குஜராத்‌ மாநில மதவெறி வன்முறையில்‌ பல பெண்களுக்கும்‌ 
குழந்தைகளுக்கும்‌ கூட்டான வன்புணர்ச்சியால்‌ பிறப்புறுப்புகள்‌ 
கிழிந்திருந்தன. பல பெண்களின்‌ பிறப்புறுப்பிலிருந்து திணிக்கப்‌ 
பட்ட கட்டைகளை அவர்களுக்கு மருத்துவம்‌ செய்த பெண்கள்‌ 
எடுத்திருக்கிறார்கள்‌. உடம்பெங்கும்‌ நகக்‌ குறிகளோடு கடித்து 
குதறப்பட்ட நிலையிலும்‌, இரத்தம்‌ வழியும்‌ நிலையிலும்‌ பல 
பெண்கள்‌ முகாமிற்கு வந்துள்ளார்கள்‌. கொடுமையின்‌ உச்ச கட்ட 
கோரமாக சாயிரா பானு என்பவர்‌ கொடுத்த சாட்சியும்‌ இரத்தத்தை 
உறை வைக்கிறது. 

“நேரம்‌ மாலை 6.30 மணி இருக்கும்‌. கும்பல்‌ என்‌ கணவரைப்‌ 
பிடித்து அவரது தலையில்‌ வாளால்‌ இருமுறை ஒங்கி வெட்டியது. 
பிறகு அவரது முகத்தில்‌ பெட்ரோலை ஊற்றி அவரை எரித்து என்‌ 
கணவரின்‌ சகோதரியை நிர்வாணப்படுத்தி கற்பழித்தது. 3 மாதக்‌ 
குழந்தை அவளது மடியில்‌ கிடந்தது. குழந்தையை அவளிடமிருந்து 
பிடுங்கி பெட்ரோலை அவள்‌ மீது ஊற்றினர்‌. அவளை எரித்து 
குழந்தையையும்‌ நெருப்பில்‌ வீசினர்‌. என்கணவரின்‌ சகோதரரையும்‌ 

தலையில்‌ வாளால்‌ வெட்டி நெருப்பில்‌ எரித்தனர்‌. இந்தச்‌ 
சம்பவங்கள்‌ நடக்கும்‌ போது நாங்கள்‌ ஒரு வீட்டின்‌ மாடியில்‌ ஒளிந்து 
கொண்டிருந்தோம்‌. என்‌ மாமியாரால்‌ மாடிப்படி ஏற முடியவில்லை. 
என்‌ நான்கு வயதுப்‌ பேரனோடு அவர்‌ வீட்டிலேயே இருந்து விட்டார்‌. 
எவ்வளவு பணம்‌ வேண்டுமானாலும்‌ எடுத்துக்‌ கொள்ளும்படியும்‌ 
ஆனால்‌ குழந்தையை ஒன்றும்‌ செய்துவிட வேண்டாம்‌ என்றும்‌ 
அவர்‌ மன்றாடினார்‌. அவர்கள்‌ எல்லாப்‌ பணத்தையும்‌ நகைகளையும்‌ 
எடுத்துக்‌ கொண்டு விட்டு குழந்தைகளையும்‌ எரித்துவிட்டார்கள்‌. 
அவரையும்‌ கற்பழித்தார்கள்‌. இவையெல்லாவற்றையும்‌ நான்‌ 
பார்த்தேன்‌.” 

“என்‌ தெருவில்‌ வசித்த கல்யாணமாகாத எல்லா இளம்‌ 
பெண்களையும்‌ நிர்வாணப்படுத்தி கற்பழித்து, எரித்துக்‌ 
கொன்றார்கள்‌. ஒரு 14 வயதுப்‌ பெண்ணை வயிற்றில்‌ கழியைச்‌ 
சொருகிக்‌ கொன்றார்கள்‌. ஆனால்‌ என்‌ மைத்துனியின்‌ தங்கை 
கெளசர்‌ பானுவுக்கு அவர்கள்‌ இழைத்ததுதான்‌ எல்லாவற்றிலும்‌ 
மிகவும்‌ கொடூரமானது. அவள்‌ 9 மாதக்‌ கர்ப்பிணி. அவளுடைய 
வயிற்றைக்‌ கிழித்தும்‌ கருவை வெளியே எடுத்து நெருப்பில்‌ 
வீசினார்கள்‌. அவளையும்‌ நெருப்பில்‌ தள்ளினார்கள்‌.' 

குலை நடுங்கச்‌ செய்யும்‌ இதுபோன்ற ஈனச்‌ செயல்கள்‌ 
குஜராத்தில்‌ தொடர்ந்து நடந்து கொண்டிருகையில்‌ மோடியும்‌ 
அரசியல்வாதிகளும்‌ வெறிக்கும்பல்களுக்கு மேலும்‌ வெறியேற்றும்‌ 
அறிக்கைகளை வெளியிட்டுக்‌ கொண்டிருந்தனர்‌. காவல்‌ 
துறையினரும்‌ கெட்ட வார்த்தைகளைப்‌ பிரயோகித்துக்‌ கொண்டு 
மதவெறிக்‌ கும்பலுடன்‌ சேர்ந்து அழித்தொழிக்கும்‌ பணியில்‌ 
ஈடுபட்டனர்‌. முழுக்க முழுக்க ஆளும்‌ வர்க்கத்தின்‌ உதவிகளோடு 
இந்தத்‌ திட்டமிட்ட வன்முறை நிகழ்த்தப்பட்டது. ““வன்முறையைத்‌ 
தூண்டும்‌ விசுவ இந்து பரிஷத்திற்கு தொடர்ந்து பாஜக மறைமுக 
உதவிகளைச்‌ செய்து வருமேயானால்‌ பயங்கரவாதத்திற்கு 
எதிராகப்‌ போரிட இந்திய அரசு எடுத்துக்‌ கொண்டுள்ள 
உறுதியின்‌ நோக்கத்தை சர்வதேச சமுதாயம்‌ சந்தேகிக்கும்‌ சூழல்‌ 
உருவாகி விடும்‌” என்று கோவர்தன்‌ மடத்தின்‌ சங்காராச்சாரியார்‌ 
கூறியுள்ளார்‌. 

எழுத்தாளர்‌ அருந்ததிராய்‌ அவர்கள்‌, “இந்து ராஷ்டிரம்‌ தேவையா? 
முஸ்லீம்களை நாட்டை விட்டு வெளியேற்றினால்‌ இங்கே பாலும்‌ 
தேனும்‌ ஓடப்‌ போகிறதா? ராமர்‌ கோவிலைக்‌ கட்டி விட்டால்‌ 
அனைவருக்கும்‌ உணவும்‌ உடையும்‌ கிடைத்து விடுமா? ஒவ்வொரு 

இந்தியரின்‌ கண்களிலிருந்தும்‌ கண்ணீர்‌ துடைக்கப்படுமா?” என்று 
வினா எழுப்புகிறார்‌. 

ஆனால்‌ இந்து ராஷ்டிர கனவில்‌ மிதக்கும்‌ இந்துத்துவ 
மோடிகளுக்கும்‌, தொகாடியாக்களுக்கும்‌ அவர்களது காவிப்‌ 
படைகளுக்கும்‌ இது குறித்த கவலை இருப்பதாகத்‌ தெரியவில்லை. 
இசுலாமியர்களும்‌, கிறிஸ்தவர்களும்‌ அடித்து விரட்டப்பட 
வேண்டும்‌. ராமனுக்கு சர்ச்சைக்குரிய இடத்திலேயே கோவில்‌ 
எழுப்ப வேண்டும்‌. ஆலயங்கள்‌ மசூதிகள்‌ தகர்க்கப்பட வேண்டும்‌. 
ராமராஜ்யம்‌ நிறுவப்பட வேண்டும்‌. இதுதான்‌ அவர்களது செயல்‌ 
திட்டமாகும்‌. 

தமிழக அரசு கொண்டு வந்த கட்டாய மத மாற்றத்‌ தடைச்‌ 
சட்டத்திற்கு ஆதரவளித்த இந்துமத அமைப்புகள்‌ மதுரையில்‌ 
நடத்திய மாநாட்டிலும்‌ இப்படிப்பட்ட பேச்சுகள்‌ தான்‌ மேடையில்‌ 
முழங்கப்பட்டன. ““புண்ணியர்களே” என்று பேச்சைத்‌ துவக்கிய 
சுவாமி ஓம்காரானந்தா “பாவிகளே” என்று அழைப்பவர்கள்‌ இந்த 
நாட்டில்‌ இனி இருக்கக்‌ கூடாது என்று அறிவித்துள்ளார்‌. விசுவ 
இந்து பரிஷத்தின்‌ அகில உலகப்‌ பொதுச்‌ செயலாளர்‌ தொகாடியா 
‘MILDHINDU’ தேவைப்படும்போது “41ம்‌ HINDU’ வாகவும்‌ மாறுவான்‌” 
என்று ஆவேசமடைந்துள்ளார்‌. இந்தியாவிலுள்ள ஆனந்தாக்கள்‌ 
இப்படியெல்லாம்‌ ஆவேசமடையத்‌ துவங்கினால்‌ இந்தியா தாக்குப்‌ 
பிடிக்குமா? இந்தியா ரணகளமாக்கப்பட்டு விடும்‌. 

ஏற்கனவே 1998 - 99-ஆம்‌ ஆண்டுகளில்‌ குஜராத்‌ மாநிலத்தின்‌ 
கிறிஸ்தவர்களுக்கெதிரான வன்முறையை இந்துத்துவ வெறியர்கள்‌ 
நிகழ்த்தினார்கள்‌. அப்போதும்‌ தற்போது நடந்ததைப்‌ போல 
மதவெறிப்‌ பிடித்த ரவுடிப்‌ படைகள்‌ கும்பல்‌ கும்பலாகச்‌ சென்று 
கிறிஸ்தவர்களைத்‌ தாக்கினார்கள்‌. கிறிஸ்தவ மிஷனரிகள்‌ 
எல்லாம்‌ கொள்ளையர்கள்‌, அவர்களை டாங்‌ மாவட்டத்தை விட்டே 
துரத்துவோம்‌ என்ற கோஷங்கள்‌ முழங்கப்பட்டன. மதவெறியர்கள்‌ 
நடத்திய பொதுக்‌ கூட்டத்தில்‌ கலெக்டரும்‌ மாவட்ட போலீஸ்‌ 
அதிகாரியும்‌ கலந்து கொண்டு தங்களது மதவெறி பக்தியை 
நிரூபித்தனர்‌. 
கிறிஸ்தவர்களைத்‌ தாக்க சூலாயுதம்‌ 

சுவாமி அசிமானந்தா 300க்கும்‌ அதிகமான வேலையற்ற 
இளைஞர்களுக்கு சூலாயுதங்களைக்‌ கொடுத்து கிறிஸ்தவர்‌ 
களையும்‌ அவர்களது தொழுகை ஸ்தலங்களையும்‌ தாக்குங்கள்‌, 
தரைமட்டமாக்குங்கள்‌ என்று தூண்டி விட்டதின்‌ பேரில்‌ கிறிஸ்துமஸ்‌ 

வாரம்‌ குஜராத்‌ கிறிஸ்தவர்களுக்கு மரண பயம்‌ நிறைந்ததாக 
அமைந்தது. ஆளும்‌ கட்சியின்‌ உதவியோடு பல ஆலயங்கள்‌ 
தீக்கொளுத்தப்பட்டன. இடித்து தரைமட்டமாக்கப்பட்டன. கிறிஸ்த 
வர்கள்‌ அடித்து நொறுக்கப்பட்டனர்‌. 

இந்து ராஷ்டிர கனவில்‌ இருப்பவர்கள்‌ குஜராத்தை 
ஒத்திகையாகப்‌ பயன்படுத்திக்‌ கொண்டனர்‌. கிறிஸ்தவர்களும்‌ 
இசுலாமியர்களும்‌ அச்சுறுத்தப்பட்டாயிற்று. இதே உத்தியை மற்ற 
மாநிலங்களிலும்‌ ஒருவேளை நிகழ்த்தி விடலாம்‌. தொகாடியாவின்‌ 
பேச்சு அதைத்தான்‌ கூறுகிறது. தமிழ்நாட்டிலும்‌ கூட அத்தகைய 
சூழ்நிலையை உருவாக்கத்தான்‌ முனைகிறார்கள்‌ போலும்‌. 
கட்டாய மதமாற்றத்‌ தடைச்‌ சட்டத்துக்கு ஆதரவளித்து தயானந்த 
சரஸ்வதியின்‌ தலைமையிலுள்ள தர்ம ரக்க்ஷண சமிதி அமைப்பு 
சென்னை நாரத கான சங்க கட்டிடத்தில்‌ கூட்டம்‌ நடத்தியது. அதில்‌ 
பேசிய ராகவானந்தா “இந்தக்‌ கூட்டத்துக்கு வருவதற்கு முன்பு 
நாங்கள்‌ முதல்வரைப்‌ போய்‌ பார்த்தபோது அவர்‌ எங்களிடம்‌ நீங்கள்‌ 
என்ன நினைத்தீர்களோ அதைத்தான்‌ நான்‌ செய்திருக்கிறேன்‌ 
என்றார்‌. இன்னொண்ணும்‌ சொன்னாங்க. நான்‌ சட்டம்‌ கொண்டு 
வந்தது மட்டும்‌ போதாது. நீங்க எல்லாம்‌ ஊர்‌ ஊராகப்‌ போய்‌ இதன்‌ 
அவசியம்‌ பற்றிப்‌ பிரச்சாரம்‌ செய்யுங்கள்‌. குறிப்பாக நாகர்கோயில்‌, 
காயல்பட்டினம்‌, வாணியம்பாடி பகுதிகளில்‌ வசிக்கும்‌ மக்களை 
சந்திச்சுச்‌ சொல்லுங்க. தேர்தல்‌ நேரத்தில்‌ நான்‌ வாணியம்பாடி 
என்ற ஊருக்குப்‌ போயிருந்தபோது நான்‌ பார்த்தேன்‌. அங்கே 
எல்லாமே இசுலாமிய ஸ்தலமாகத்தான்‌ இருக்கே தவிர, இந்து 
ஸ்தலம்‌ இல்லைன்னு சொன்னாங்க. 

அதைப்‌ போல்‌ காயல்பட்டினம்‌ பகுதியில்‌ நிறைய இந்துக்‌ 
கோயில்களை உருவாக்குங்க. அப்படியே அந்தப்‌ பகுதியில்‌ 
இந்துக்கள்‌ நிறைய குடியேற வையுங்க என்றும்‌ முதல்வர்‌ ஜெயலலிதா 
சொன்னாங்க” என்று பேசியுள்ளார்‌. தமிழக அரசும்‌ இந்து 
ராஷ்டிர அமைப்பிற்கு ஆதரவளிக்கிறதோ என்று சந்தேகப்படத்‌ 
தோன்றுகிறது. பாராளுமன்றத்‌ தேர்தலுக்கு இனி இரண்டு 
வருடங்கள்‌ இருக்கிற சூழ்நிலையில்‌ மதவெறி அரசியல்வாதிகள்‌ 
பல இடங்களிலும்‌ குஜராத்‌ போன்ற நிகழ்வுகளையும்‌ நடத்த 
முயற்சிக்கலாம்‌. 

தமிழ்நாட்டிலும்‌ கூட, சேவை நிறுவனங்கள்‌ சேவைப்‌ பணிகள்‌ 
வழிபாடுகள்‌, பொதுக்‌ கூட்டங்கள்‌, பிரார்த்தனைக்‌ கூட்டங்கள்‌ 
போன்றவை தடுக்கப்படலாம்‌. ஆகையால்‌ இந்தச்‌ சட்டம்‌ வாபஸ்‌ 
வாங்கப்படுமாறு நாம்‌ பிரார்த்தனை செய்வோம்‌. முயற்சி செய்வோம்‌. 

மதமாற்றத்‌ தடைச்‌ சட்டத்தைத்‌ திரும்பப்‌ பெறக்‌ கோரி 
குமரி மாவட்ட சிறுபான்மைப்‌ பேரவை சார்பில்‌ மாவட்ட 
ஆட்சித்‌ தலைவர்‌ அலுவலகம்‌ முன்‌ மாபெரும்‌ உண்ணாவிரதப்‌ 
போராட்டம்‌ நடைபெற்றது. இறுதியில்‌ கீழ்க்காணும்‌ தீர்மானங்கள்‌ 
நிறைவேற்றப்பட்டு மனுவாக மாவட்ட ஆட்சித்‌ தலைவரிடம்‌ 
அளிக்கப்பட்டது. 
தீர்மானங்கள்‌ 
1. சமயச்‌ சார்பற்ற கூட்டணி என்ற பெயரில்‌ தேர்தல்‌ 
களமிறங்கி, சமய சார்பற்ற சிந்தனை கொண்ட மக்கள்‌ 
தம்‌ பெரும்பான்மை வாக்குகளைப்‌ பெற்று ஆட்சிக்கு 
வந்த இன்றைய தமிழக அரசு அந்த சமய சார்பற்ற 
தன்மையை மறுக்கும்‌ வண்ணம்‌ மதமாற்றத்‌ தடுப்புச்‌ 
சட்டம்‌ 2002 ஏற்படுத்தியிருப்பது கிறிஸ்தவ, இஸ்லாமிய 
சிறுபான்மையினராகிய எங்களுக்கு மட்டுமன்று, நல்லுள்ளம்‌ 
கொண்ட  பெரும்பான்மையினருக்கும்‌ ஏமாற்றத்தையும்‌ 
வேதனையையும்‌ தந்துள்ளது. அந்த வேதனையைத்தான்‌ 
இந்த உண்ணாவிரதம்‌ வெளிப்படுத்துகின்றது. கட்டாய 
மதம்‌ மாற்றத்‌ தடுப்புச்‌ சட்டம்‌ 2002 என்று பெயர்‌ சூட்டப்பட்ட 
சட்டமானது உண்மையில்‌ சமயவாத, வகுப்புவாத, பாசிக 
உணர்வுகள்‌ கொண்டது. அதனை உடனே திரும்பிப்‌ பெற 
இந்த உண்ணாவிரதப்‌ போராட்டம்‌ கேட்டுக்‌ கொள்கிறது. 
2. பாரதநாடுசென்றபல மாதங்களாகமதவெறி மோதல்களையும்‌, 
கலவரங்களையும்‌ சந்தித்துக்‌ கொண்டிருக்கிறது. 1989 
இல்‌ மண்டல எதிர்ப்பிலும்‌, 1992 இல்‌ பாபர்‌ மசூதி 
இடிப்பிலும்‌, 1993 இல்‌ மதக்‌ கலவரங்களிலும்‌ தொடர்ந்து 
நாடு முழுவதும்‌ நடந்து வரும்‌ மதவெறிப்‌ பயிற்சித்‌ 
தளங்களிலும்‌, இந்த ஆண்டு குஜராத்தில்‌ பல்லாயிரம்‌ 
மக்களை பலி வாங்கி பல இலட்சம்‌ சிறுபான்மை மக்கள்‌ 
வீடிழக்கச்‌ செய்த இனப்‌ படுகொலை அரங்கேற்றியது 
மதவெறி என்னும்‌ நஞ்சுதான்‌. இச்‌ சூழலில்தான்‌ இந்த 
மதம்‌ மாற்றுத்‌ தடுப்புச்‌ சட்டம்‌ கொண்டு வரப்பட்டது. 
மதவெறியை தூண்டும்‌ பாசிச சக்திகளுக்கு இன்றைய 
தமிழக அரசு இந்தச்‌ சட்டத்தால்‌ துணை போகிறது. 
இது தமிழ்நாடு முழுவதையும்‌ மதவெறிக்கு ஆளாக்கும்‌ 
பேராபத்தைத்‌ தந்துள்ளது. எனவே இச்சட்டத்தை திரும்பப்‌ 
பெற இப்போராட்டம்‌ கேட்டுக்‌ கொள்கிறது. 

ஒவ்வொரு பாரத குடிமகனும்‌ / மகளும்‌ தனக்கு ஏற்புடைய 
மதத்தில்‌ சேர்ந்து கொள்ளவும்‌, தமக்கு ஏற்புடைய 
தெய்வத்தை வழிபடவும்‌ அந்த மதத்தைப்‌ பரப்பவும்‌ 
இந்திய அரசியல்‌ சாசனம்‌ உரிமை தந்துள்ளது. இந்த 
உரிமையின்படி மதம்‌ மாறுவது ஒவ்வொருவருக்கும்‌ உள்ள 
தனிப்பட்ட உரிமை. மனம்‌ மாற்றத்தால்‌ ஏற்படும்‌ மதம்‌ 
மாற்றத்தைத்‌ தடுக்க அரசுக்கு உரிமை இல்லை. தனி 
நபரின்‌ மத சுதந்திரத்தைப்‌ பறிக்கும்‌ இந்த மதம்‌ மாற்றத்‌ 
தடுப்புச்‌ சட்டத்தைத்‌ திரும்பப்‌ பெற தமிழக அரசை இந்த 
உண்ணாவிரதப்‌ போராட்டம்‌ கேட்டுக்‌ கொள்கின்றது. 
கட்டாய மதமாற்றச்‌ சூழல்‌ ஏதும்‌ இன்று தமிழகத்தில்‌ 
இல்லை. நாம்‌ கட்டாயமாக மத மாற்றப்பட்டதாக எவரும்‌ 
அரசுக்கு முறையீடு செய்யவில்லை. யாரும்‌ கட்டாயமாக 
மதம்‌ மாற்றப்பட்டதாக ஒரு வழக்கு கூட தொடரப்படவில்லை. 
இந்நிலையில்‌ இப்படி ஒரு சட்டம்‌ இயற்ற அவசரத்‌ தேவை 
இருப்பதாகச்‌ சொல்லப்பட்டது பொய்யானதாகும்‌. பொய்‌ 
ஒன்றை சொல்லி அவசரமான அநீதிச்‌ சட்டம்‌ ஒன்றினை 
ஏற்படுத்தும்‌ நிர்ப்பந்தம்‌ தமிழக அரசுக்கு எப்படி ஏற்பட்டது 
என்பதே கேள்வி. தேவையற்ற இந்தச்‌ சட்டத்தை திரும்பப்‌ 
பெற்று தமிழர்‌ தன்மானம்‌ காக்க தமிழக அரசை இந்த 
உண்ணாவிரதப்‌ போராட்டம்‌ கேட்டுக்‌ கொள்கிறது. 
கட்டாய மதம்‌ மாற்றம்‌ என்பது நடக்க இயலாத ஒன்று. 
அதை எவரும்‌ செய்ய முடியாது. எந்த மதமும்‌ அதை 
ஏற்பதில்லை. அதைத்‌ தடுப்பதற்கு ஏற்கனவே இருக்கும்‌ 
சட்டம்‌ போதுமானது. எனவே தேவையற்ற இந்த அவசரச்‌ 
சட்டத்தைத்‌ திரும்பப்‌ பெற இப்போராட்டம்‌ கேட்டுக்‌ 
கொள்கிறது. 

வரலாறு காணாத வறட்சி, தண்ணீர்‌ பிரச்சினை, அரசு 
ஊழியர்‌, ஆசிரியர்கள்‌ போராட்டம்‌, வணிகர்‌ போராட்டம்‌, 
சாலைப்‌ பணியாளர்கள்‌ போராட்டம்‌, தலித்துகள்‌ மற்றும்‌ 
பெண்‌ விடுதலைப்‌ போராட்டம்‌ என தமிழகமே நிலை 
குலைந்துள்ள சூழலில்‌ மக்களின்‌ கவனத்தைத்‌ திசை 
திருப்பவே அரசு இல்லாத பிரச்சனையை எழுப்பியுள்ளது. 
மாறாக மக்கள்‌ நலனில்‌ அக்கறை காட்ட அரசு உடனடியாக 
முன்வரவேண்டும்‌ என இப்போராட்டம்‌ கேட்டுக்‌ கொள்கிறது. 
மதம்‌ மாற்றுவதற்காகப்‌ பயன்படுத்தப்படும்‌ தவறான 
வழிமுறைகளை கட்டாயப்படுத்துதல்‌ (ப5௦ ௦11010), ஆசை 

10. 


11. 


காட்டுதல்‌ (௮॥॥பாஊசா£5) என்றும்‌, மோசம்‌ செய்தல்‌ (*௮ப௦- 
lent means) என்றும்‌ இச்சட்டம்‌ சொல்லுகின்றது. ஒரு 
மதத்தைச்‌ சேர்ந்தவர்கள்‌ ஆற்றும்‌ மருத்துவப்பணி, கல்விப்‌ 
பணி, சமூகப்‌ பணி முதலிய அனைத்தையுமே மதமாற்ற 
முயற்சிகளாக காட்டவே இச்சட்டம்‌ இயற்றப்பட்டுள்ளது. 
சிறுபான்மையினரது மதங்களை தழுவிய தலித்துக்கள்‌, 
பழங்குடியினர்‌ மற்றும்‌ மலைவாழ்‌ மக்கள்‌ சுய லாபம்‌ 
தேடி, பணத்தின்‌ மீது, பொருளின்‌ மீது ஆசை கொண்டு 
மதம்‌ மாறிவிட்டனர்‌ என்று பேசுவது அம்மக்களின்‌ 
சுயமரியாதையையும்‌ அவர்தம்‌ மாண்பையும்‌ கொச்சைப்‌ 
படுத்துவதாக அமைந்துள்ளது. இந்த தவறான எண்ணத்‌ 
தோடு கொண்டுவரப்பட்டுள்ள இச்சட்டம்‌ இனியும்‌ தொடரக்‌ 
கூடாது. 

தலித்‌ மக்கள்‌ கிறிஸ்தவத்தையோ, இஸ்லாமையோ தழுவிய 
நிமிடமே அரசு வழங்கும்‌ அத்தனை பொருளாதார சலுகை 
களையும்‌ இழந்து போகின்றனர்‌. அதே நபர்கள்‌ மீண்டும்‌ மதம்‌ 
மாறும்போது அனைத்து அரசு சலுகைகளையும்‌ மீண்டும்‌ 
பெறுகின்றார்கள்‌. அப்படியானால்‌ அரசே பொருளாதார 
ஆசை காட்டி, மதம்‌ மாற்றுவது ஆகாதா? அரசே இந்த 
அதீதப்‌ போக்கை மாற்றும்‌ மதம்‌ மாறிய தலித்‌ மக்களுக்கும்‌ 
சலுகைகளைக்‌ கொடு என்று கேட்டுக்‌ கொள்கிறது. 
காலம்‌ காலமாக தீண்டத்தகாதவர்கள்‌ என்று வெறுக்கப்பட்டு 
விலங்கை விட இழிவாக நடத்தப்படும்‌ தலித்‌ மற்றும்‌ பழங்குடி 
மக்களுக்கு இழைக்கப்படும்‌ தீமைகளைத்‌ தடுத்து நிறுத்த 
அரசு நடவடிக்கை எடுக்கவில்லை. அதை விட்டுவிட்டு 
அவர்களின்‌ விடுதலைக்காக சமயங்கள்‌ எடுக்கும்‌ 
முயற்சிகளை மதம்‌ மாற்றச்‌ செயல்கள்‌ என்று சித்தரிப்பது 
எவ்வளவு தவறானது! வாய்மையே வெல்லும்‌ என்ற 
கொள்கையுள்ள அரசு பொய்ம்மையை அடிப்படையாகக்‌ 
கொண்ட இச்சட்டத்தைத்‌ திரும்பப்‌ பெற வேண்டும்‌. 
இந்து மதம்‌ மாற்றத்‌ தடுப்புச்‌ சட்டத்தை யார்‌ யார்‌ 
ஆதரித்துள்ளார்கள்‌, யார்‌ யார்‌ எதிர்த்துள்ளார்கள்‌ 
என்பதே இச்சட்டம்‌ எச்சாராருக்குத்‌ துணை போகின்றது 
என்பதைக்‌ காட்டுகிறது. வகுப்புவாதக்‌ கட்சிகளாகிய 
பாரதீய ஜனதாவும்‌, மதவெறுப்பை வேதமாகக்‌ கொண்ட 
சிவசேனாவும்‌, தமிழகத்தில்‌ பகைக்‌ கலாச்சாரத்தை 
வளர்க்கும்‌ இந்து முன்னணியும்‌, இவற்றைச்‌ சார்ந்த 

மதவெறி குழுக்கள்‌ மட்டுமே இச்சட்டத்தை ஆதரித்துள்ளன. 
ஆனால்‌ காங்கிரஸ்‌ கட்சி, திராவிட முன்னேற்றக்‌ கழகம்‌, 
மறுமலர்ச்சி திராவிட முன்னேற்றக்‌ கழகம்‌, மார்க்சிஸ்ட்‌ 
கட்சி, வலது கம்யூனிஸ்ட்‌, விடுதலைச்‌ சிறுத்தைகள்‌, 
புதிய தமிழகம்‌, பாமர மக்கள்‌ கட்சி, தலீத்‌ இயக்கங்களின்‌ 
கூட்டமைப்பு, விவசாய சங்கங்கள்‌, பெண்கள்‌ இயக்கங்கள்‌ 
ஆகிய பெரும்பாலான மக்களும்‌ இயக்கங்களும்‌ இச்‌ 
சட்டத்தை திரும்பப்‌ பெறவே கேட்கின்றன. 


% 


“சொந்த வீட்டை சரியாக்க இந்து சமுதாயமும்‌ அதன்‌ 
தலைவர்களும்‌ முயற்சிக்கா விட்டால்‌ மற்ற மதங்களை நோக்கிச்‌ 
செல்லும்‌ மதமாற்றங்களைத்‌ தடுக்க முடியாது. மேன்மேலும்‌ 
அடக்கப்பட்டு ஒதுக்கப்பட்டவர்களும்‌, ஏமாற்றப்பட்டோரும்‌ மற்ற 
மதங்களைப்‌ பின்பற்றுவது தொடரவே செய்யும்‌. எவ்வளவு 
எதிர்த்தாலும்‌, வாதப்‌ பிரதிவாதங்கள்‌ செய்தாலும்‌ பிரச்சனைக்குப்‌ 
பரிகாரம்‌ கிடையாது. வன்முறை விபரீத விளைவுகளை 
ஏற்படுத்துவது மட்டுமல்ல, இந்தியாவுக்கு உலகம்‌ முழுவதும்‌ 
கெட்ட பெயரையும்‌ ஏற்படுத்தும்‌.” 


- வசந்த்‌ தாதே 
“கிறிஸ்தவ மிஷனரிகள்‌ அப்பாவி ஏழை மக்களை ஏமாற்றி பணம்‌ 
கொடுத்து மதம்‌ மாற்றுகின்றார்கள்‌ என்று முன்வைக்கப்படுகின்ற 
குற்றச்சாட்டில்‌ உண்மையை விட பொய்யே மிகுதியாக உள்ளது. 
நமது நாட்டில்‌ பெரும்பான்மையான மக்கள்‌ மனிதர்களாக 
வாழ்வதற்குத்‌ தேவையான சாதாரண அடிப்படை வசதிகளைக்‌ கூட 
நமது அரசும்‌ இந்து சமூகமும்‌ செய்யத்‌ தவறி விட்டிருக்கின்றது. 
அதோடு நமது சமூகம்‌ திட்டமிட்டு தாழ்த்தப்பட்ட ஒடுக்கப்பட்ட 
மக்களைப்‌ பாகுபடுத்தி வருகின்றது.” 
- மோகன்‌ குருசாமி 
நமது தேசத்தில்‌ இந்துமத வெறியர்களால்‌ நடத்தப்பட்ட 
கொலைவெறித்‌ தாக்குதல்கள்‌, வன்முறைகளின்‌ பட்டியலில்‌ 
ஒரு சிறிது மட்டுமே இங்கு எழுதப்பட்டுள்ளது. இவைகளைப்‌ 
படிக்கும்‌ போதே நம்‌ நெஞ்சு பதறுகிறது, கொந்தளிக்கிறது. 
தற்போது பெரும்பான்மை பலத்தோடு உ.பி.யில்‌ பிஜேபி 
ஆட்சியைப்‌ பிடித்திருக்கிறது. மதவெறித்‌ தாக்குதல்களை 
ஆதரித்துப்‌ பேசிய, துணையாக இருந்தவரே இப்போது உ.பி. 

முதல்வராக தேர்ந்தெடுக்கப்பட்டுள்ளார்‌. ஆகவே இதுபோன்ற, 
இதையும்‌ விட இன்னும்‌ மோசமான கொடுமைகள்‌ மதத்தின்‌ 
பெயரால்‌ கண்டிப்பாக நடைபெறும்‌ என்று எதிர்பார்க்கலாம்‌. தேச 
ஒற்றுமையில்‌, அமைதியில்‌, மத நல்லிணக்கத்தில்‌ அக்கறை 
கொண்ட அனைவருமே கலங்கி நிற்கின்றனர்‌. 
தேச நன்மையில்‌ அக்கறை கொண்ட அனைவரும்‌ 
தேசத்தில்‌ அமைதி நிலவ பிரார்த்தனை செய்வோம்‌. இந்த நூல்‌ 
எழுதப்பட்டதின்‌ நோக்கம்‌ வன்முறையை தூண்ட அல்ல. மாறாக 
என்ன செய்கிறோம்‌ என்று தெரியாமலேயே செய்து விட்டவர்களும்‌, 
செய்ய நினைப்பவர்களும்‌ மனம்‌ திருந்த வேண்டும்‌ என்கிற நல்ல 
எண்ணத்தில்‌ இந்நூல்‌ எழுதப்பட்டது. ஒன்று மட்டும்‌ நிச்சயம்‌, 
கிறிஸ்தவர்களை துன்புறுத்திய நாடுகள்‌, சாம்ராஜ்யங்கள்‌, 
மன்னாதி மன்னர்கள்‌, சக்கரவர்த்திகள்‌ அனைவரும்‌ அழிந்தே 
போயிருக்கின்றன என்பதை உலக வரலாற்றை ஆராய்ந்து 
பார்த்தால்‌ நன்கு புரியும்‌. அதே போல சிலை வணக்கத்தில்‌ 
ஈடுபட்ட நாடுகள்‌, நகரங்கள்‌, சக்கரவர்த்திகள்‌ எல்லோருமே 
தவிடு பொடியாகி இருக்கின்றன என்று உலக வரலாறு சான்று 
கூறுகிறது. சம்பந்தப்பட்டவர்கள்‌ இவைகளை எல்லாம்‌ அறிந்து 
மனந்திருந்தினால்‌ அவர்களுக்கும்‌ நல்லது, தேசத்திற்கும்‌ நல்லது. 
ஜெய்ஹிந்த்‌ ! 
அன்புடன்‌, 
தேச அமைதி, ஒற்றுமைக்காக 
கண்ணீர்‌ விடும்‌ ஒரு 
இந்தியக்‌ குடிமகன்‌ 

